

ہندو متی شاگرد تحریک

جیتوہا سندھ

جیتوہا سندھ

جیتوہا سندھ

جیتوہا سندھ

جامہ میاں

جیتوہا سندھ

جیتوہا سندھ



پرو قومی پالیٹیشن - ۱۴



پره قتي پبليڪيشن جو چوٿون ڪتاب

XX

سند ۾ شاگرد تحريڪ

ڄام ساقي

ڪتاب پڙهيو

فيلڊ ڊسٽريڪٽ

1 جيتوڻيڪ سند ۾ ڏيکاريل آهي

قيمت:

جُون ۱۹۷۴ع

Handwritten signature or stamp on the bottom left.

پره قتي پبليڪيشن
ماڻهو چيهرس گادي کائو
جهڙا ٻان سڏي

پبلشر پاران

پڙه، ڦٽي ڪتابي سلسلي جي چوٿين ڪڙي توهان جي هٿن ۾ آهي. هن دفعي اسان ميخلف ماڻهن جي لکڻين ڏيڻ بدران هڪڙي جون لکڻيون يعني ڄام ساقي جا سنڌ جي شاگرد تحريڪ جي باري ۾ لکيل خيالات ۽ نوٽ ڏيئي رهيا آهيون. جنهن جو ڪارڻ هي آهي ته سنڌ جي شاگرد تحريڪ جي تاريخ ۽ ان ڇنڊ ڇاڻ طور اهو مواد ڏيڻ ضروري هو. جي قسطن ۾ هلايون ٿا ته ۽ سٺو نه ٿيو ليڪي. ان ڪري اهو سارو مواد ڪتاب جي شڪل ۾ ڏيون پيا.

هن ڪتاب ۾ ڪافي واقعا ۽ ڳالهائون چٽي نموني سان نه آيون آهن سو ان ڪري جو ليکڪ جي روهوش هجڻ ڪري اهي سڀ ڳالهائون وضاحت سان پيش نه ٿي سگهيون آهن. جنهن لاءِ معذرت خواه آهيون. پر ڦٽي جو پنجون ڪتاب اميد ته ترت توهان تائين پهچندو.

توهان جو
سهيل سانگي

مهاڳ—\

شاگردن جي باري ۾ ائون ڪڏهن به انهيءَ خوش فهميءَ ۾ نه رهيو. آهيان ته هو ڪو اڪيلي سر انقلاب آڻي سگهن ٿا يا مزدورن ۽ هارين جيترو اهم آهن. ڇاڪاڻ ته شاگرد بنيادي طرح وچولي طبقي جو حصو آهن جيڪو خوش فهمين ۽ موقعي ورستي جو فوري شڪار ٿئي ٿو. پر ان جو اهو مطلب قطعي ڪونهي ته شاگردن يا نوجوانن جي تحريڪن کي نظرانداز ڪيو وڃي. ڇاڪاڻ ته شاگرد معاشري جو پڙهيل لکيل روشن خيال، سنئون سڌو ڦرلٽ ۾ حصو نه وٺندڙ ۽ غير يقيني مستقبل رکندڙ حصو آهن. روز بروز جيئن تعليم جو دائرو وسيع ٿيندو وڃي ۽ ان ۾ وڌيڪ کان وڌيڪ تعداد ۾ پڙهيل طبقن جا ماڻهو پڻ منجهس شريڪ ٿيندا وڃن ۽ جيئن جيئن موجوده فني ترقي، اقتصادي گهٽتائي ۽ قومي آزادي جي تحريڪن سبب تحريڪن جو وهڪرو ويڪرو ۽ تڪو ٿيندو وڃي جنهن سبب گهڻي ۾ گهڻا طبقا خصوصاً مفيد پوش ذهني پورهيت پڻ ان ۾ شامل ٿيندا وڃن تيئن تيئن شاگردن جي اهميت وڌندي وڃي. ايتري قدر جو اڄ شاگرد جيترو انقلاب جو حصو آهن، اوترو اڳي تاريخ ۾ ڪڏهن به نه ڄاتل آزاد ملڪن ۾ نه.


(ب)

شاگرد پنهنجي تحريڪن سان گڏوگڏ هارين ۽ مزدورن کي سجاڳ ۽ منظم ڪرڻ جو ڪم پڻ ڪري رهيا آهن. هي ڪتابڙو تاريخ نه آهي پر تاريخ جي لاءِ ڪچو مواد ضرور آهي. تاريخ ۾ فرد نه پر لاڙا ۽ لاڙن کان وڌيڪ انهن جي پٺيان ڪم ڪندڙ محرڪ، اقتصادي حالتون ۽ جذبا اهم هوندا آهن. هن دور يا اونهين صدي کان اڳي صحيح تاريخ نه لکي ويئي هئي ان جا ٻه سبب هئا: هڪ ته سماج کي بدلائيندڙ قانونن جي ڄاڻ تاريخ نويسن کي ڪانه هئي، ٻيو ته وقت جي حاڪمن جي جبر کان ٻڃي نه اڪثر تاريخون غلط لکيون ويون يا رڳو بادشاهن جي نالن ۽ تاريخن (dates) واقعن تائين محدود رهجي ويون.

سنڌ جي تاريخ بابت تمام ٿورو مواد ڇپيل آهي وري نوجوانن جي هاڻوڪين تحريڪن بابت نه مورو نه، جيترو مواد ڇپيل آهي. تنهن جو به وڏو حصو ڪرسين جي لالچ ۽ ڪوڙ ۽ ٽوڙڻ مروڙڻ جو شڪار ٿي چڪو آهي ان ڪري ضروري هو ته ڪجهه تاريخ ڪجهه اڪين ڏٺو احوال ۽ ڪجهه يادگيرين جي سهاري حقيقتن کي ميدان تي آڻجي جيئن مستقبل جي تاريخ سان هٿ چراند نه ٿي سگهي.

— ڄام ساقي





پس منظر

۴

شروعاتي سرگرميون

۴ مارچ جي تحريڪ بنيادي طرح سان سنڌي شاگردن جي جدوجهد جي ٽئين لهر هئي جا اڳين ٻنهي کان وڌيڪ گهري ۽ ڦهليل هئي. سنڌي شاگردن جي تحريڪ جي پهرين لهر ۱۹۵۵ع ۾ اڀري پر وچولي طبقي جي موجود نه هئڻ ۽ تعليم جي صرف وڏن ماڻهن يا مٿاهين وچولي طبقي تائين محدود هجڻ ڪري چند شاگردن جي ون يونٽ خلاف هڪ اڌ مظاهري کان پوءِ ختم ٿي ويئي.

ٻي لهر ۱۹۶۲ع ۾ آئي جنهن جا عملي طرح جدا ٻه ڀاڱا هئا: هڪ تنظيمي وهڪرو — جڏهن سنڌ اسٽوڊنٽس فيڊريشن جي شڪل اختيار ڪئي، ٻيو شعوري وهڪرو — جنهن ون يونٽ خلاف ڪجهه پمفليت ڪڍيا ۽ ڀتين تي ”ون يونٽ ٽوڙيو ورنه؟“ لکڻ جي تحريڪ هلائي. اها لهر پهرين جي پيٽ ۾ وڌيڪ گهري ۽ ڦهليل هئي ۽ سنڌ جي چڱن خاصن اديبن شهرن تائين ويئي. ڇاڪاڻ ته ان وقت تائين به وچولو

طبقو مناسب انداز ۾ موجود آ، هو ان ڪري اها گهڻو وقت جڳا ڪري نه سگهي. ان کان سواءِ هن تحريڪ جي لاکسمي يا گهڻو عرصو نه هلڻ جا ٿي سبب هئا: پهريون اهو ته اها ان وقت سڄي ملڪ ۾ هلندڙ شاگردن جي ايوب شاهي خلاف تحريڪ سان ڳنڍجي نه سگهي. جنهنڪري نه رڳو ان تي اثر وجهي نه سگهي پر ائلينڊو ان کان الڳ رهي شاگردن ۾ مايوسي پيدا ڪئي. ٻيو سبب اهو هو جو اها ان وقت جي وزير خوالفقار علي ڀٽي جي اثر هيٺ هئي. جنهن صاحب سنڌ اسٽوڊنٽس فيڊريشن کي رڳو کيس ڊنر ڏيندڙ فيڊريشن بنائڻ پئي گهريو. جنهن ۾ هو صاحب ڪامياب نه ٿيو ۽ جماعت ختم ٿي ويئي. ٽيون سبب اهو هو جو فيڊريشن جي مرڪزي ليڊرشپ (اڳواڻي) ڪمزوري سبب، ڪجهه ڊپ ۽ ڪجهه ڀٽي صاحب جي چوڻ تي ڀتين تي لکيل ون يونٽ خلاف نعرن کان پنهنجي لاءِ تعلق جو اظهار ڪيو. ان کان پوءِ ٽئين لهر ۴ مارچ ۱۹۶۷ع واري آهي پر ان کي ڄاڻڻ کان اڳ بهي لهر جي لهن ۽ تقريباً ماٺ وارو عرصو ۽ ٽئين لهر جي ڇاڙهه وارن وقعن ۽ واقعن کي به هرڪن ۽ پروڙن جي ضرورت آهي.

۱۹۶۷ع جي آخر تائين بهي لهر ختم ٿي چڪي هئي. ان جي حالت اها هئي جو ۱۴- آڪٽوبر ۱۹۶۳ع ۾ سنڌ يونيورسٽي مان ڪجهه شاگرد ون يونٽ لهن

واري انهيءَ ڏينهن کي ڪارو ڏينهن ملهائڻ لاءِ گورنمينٽ ڪاليج آيا اهي ڪل ست چٽا هئا. جن ۾ بشير انصاري (هاڻوڪو انجنيئر) ديوان علي قلمبائي (هاڻوڪو هيڊ ڪلارڪ) ڊئريڪٽوريٽ حيدرآباد) شريف ميمڻ (هاڻوڪو ليڪچرار) شايد ظهور انصاري (هاڻي صحافي) ۽ ٽي ٻيا همراھ جن جا نالا هن وقت ياد نه اٿن شامل هئا. گورنمينٽ ڪاليج ۾ ان وقت ساڍا ٻارهن سو شاگرد پڙهندا هئا جن مان ۲۰ اڪيلو هنن همراهن سان شامل ٿيس ۽ ائين اٺن چئن ٽي ڪاليج مان چڪر ڏلوسين. ان کان پوءِ همراهن کي هيرآباد تائين اماڻي موٽيس.

باعمل تنظيم جي ضرورت

انهي ۱۹۶۳ع کان وٺي ۱۹۶۴ع جي سيپٽمبر تائين وڏو همفليت وغيره ون يونٽ خلاف ورهائيندا هئاسين يا ڪينٽين ۾ ويهي ون يونٽ جي پروپيگنڊا ڪندا هئاسين. باقي ٻيو ٿيو خير — آخر سيپٽمبر ۱۹۶۴ع ڌاري صلاح ڪئي سين ته ٻيلي ائين ڪم نه هلندو ڪا تنظيم وغيره ٺاهجي. انهن ٽي ڏينهن ۾ مديجي ۾ هاري ڪانفرنس ٿي هئي جنهن ۾ پورهيت طبقي سان پنهنجي دلچسپي سبب آڏو ۾ ويو هوس. اتي ڪامريڊ غلام محمد لغاري ۾ مليو. هن صاحب سان ڪجهه ڪچهري ٿي، ون يونٽ تي سندس ڪار جي ڌرڻي پئي آئي. آخر چيم ته ”سائين! اسين شاگرد ڪا تنظيم وغيره

ٺاهڻ گهروڻ ٿا. ان رات ڪو صلاح مشورو ڏيو،
 انهي تي پاڻ چيائين ”بابا چڱو ڪم آهي ڪريو،
 مشورو ڪهڙو ڏيانو؟ باقي هن سال سنهنجي ڀائيچي
 يوسف لغاري يونيورسٽي ۾ داخلا ورتي آهي. ان سان
 ملجو ڪهڻو ڪري اهو شامل ٿيندو.“ آڱر واپس آيس
 پيڙن بلوچ، يونس ڪٽري، اسماعيل آديجو ۽ آصف
 وارن سان صلاح مشورو ڪيم ۽ چيم ته پاڻ کي تنظيم
 جو ڪنوينر يونيورسٽي مان ڪٽڻ گهرجي. ۽ اتي ٻڌو
 اٿئون ته غلام محمد لغاري جو ڀائيچو آيو آهي ان کي
 ڪٽي ڪجي. سيپٽمبر ۾ گورنمينٽ ڪاليج ج-ي ڇپر
 تي ميٽنگ ڪئي سين ان کان اڳي يوسف لغاري کي
 گرونگر واري هاسٽل ۾ ڳولي وڃي هٿ ڪيم ۽
 چيومانس ته هيئن جماعت ٺاهڻ جو پروگرام آهي ۽
 توکي ڪنوينر ڪرڻ جو خيال آهي تون ڇا ٿو چوين؟
 يوسف راضي ٿي ويو ته کيس ميٽنگ جو اطلاع ڏيئي
 موٽي آيس گورنمينٽ ڪاليج جي ڇپر تي ويٺاسين
 ڪافي انتظار ڪيوسين پر يوسف نه آيو، ته مون شرم
 کي اڳريون وجهڻ لاءِ ڪلاڪ کن جي انتظار کان
 هوءَ همراهن کي ٻڌايو ته يوسف جي ناني تمام سخت
 بهار ٿي پيئي هئي؛ شايد ان ڪري اچي نه سگهيو
 آهي خدا خير ڪري باقي ميٽنگ شروع ڪريو. ان
 ميٽنگ ۾ رڳو فيڊريشن ج-ي نالي تي غور ڪيوسين
 ڪهڻي نالا ويچار هٿ آيا نيٺ حيدرآباد اسٽڊنٽس

فيڊريشن نالو رکيو سين جو ان وقت سنڌ اسٽوڊنٽس فيڊريشن ختم ٿي چڪي هئي ۽ ان جي اڪيلي نواب شاھ ۽ بچيل شاخ هاڻ تي نواب شاھ اسٽوڊنٽس فيڊريشن نالو رکيو هو. اسان اهو به فيصلو ڪيو ته ائين جڏهن سڄي سنڌ جي شهرن ۽ جماعتون ٺهي وينديون تڏهن سڄي سنڌ ليول تي جماعت ٺاهي. هن ميٽنگ ۾ اسماعيل آڏيچو، آصف لطيف، بيزن بلوچ، يونس ڪٽري، لطيف سومرو، حبيب خواجہ، آءِ ۽ ڪجهه ٻيا همراھ شريڪ ٿياسين. آخر ۾ ٻي ميٽنگ لاءِ فيصلو ڪيو سين ته اها سچل ڪاليج ۾ ۱۰ - آڪٽوبر تي ٿيندي جنهن ۾ فيڊريشن جا عهديدار: ڪنوینر ۽ سيڪريٽري چونڊبا — انهي ميٽنگ کان پوءِ آءِ وري ٻئي ڏينهن گرونگر هاسٽل ڏانهن ويس جتي يوسف کي هن ميٽنگ جي ڪاروائي بابت ٻڌايم ۽ کيس اطلاع ڏنم ته ۱۰ - آڪٽوبر شام جو وري ميٽنگ ٿي رهي آهي هاڻ ان ۾ اچڻ جو يقين ڏيارين.

ڏهن آڪٽوبر تي وري گڏياسين. ڪافي دير جي انتظار کان پوءِ همراهن کي ٻڌايم ته ”ٻيلي آءِ پانيان ٿو يوسف جي ناني جيڪا بيمار هئي سا گذاري ويئي آهي، ڪلهه سڪرات جي خبر هئي“ پوءِ ڪاروائي شروع ٿي. آءِ دل ٿي دل ۾ ڊڄندو رهيس ته ڪٿي ائين نه ٿئي جو يوسف اچي وڃي ۽ ناني مرحوم واري خبر جي ترديد ڪري مون کي شرمندو ڪري. پر شڪر

جو همراہ، نہ آیو۔ خير سو ان ميٽنگ ۾ يوسف کي غير حاضري ۾ ڪنوینر مون کي سيڪريٽري چونڊيو ويو. ان ميٽنگ ۾ موجود دوست رفيق ميهڙ کي چيوسين ۽ جنهن هالا ۾ فيڊريشن ٺاهڻ جي حامي ڀري، جهڪا ڪجهه عرصو هو هالا اسٽوڊنٽس فيڊريشن جي نالي سان ٺهي ۽ ڪم ڪرڻ لڳي. جنهن ۾ رفيق کان سواءِ معين، ڪرم علي، عاقل، عبدالرزاق، مينگهوئل، عزيزالله ۽ ٻيا ڪم ڪرڻ لڳا. ۶۴ع ۾ ئي مون سائنس پڙهڻ ڇڏي ڏني. انڪري ٻاٻا سائنس نارض ٿي ويا ۽ خط لکيائون ته يا سائنس پڙه، يا موٽي ڪرڻ اچ — ڪرڻ ٿو وڃان ته ڪم ڪري نه پيو سگهان، انڪري لاچار گذر سفر لاءِ نوڪري ڳولڻ شروع ڪيم. اهي ڏينهن ڏاڍا تڪليف وارا گذريا. شهر ۾ هڪڙو دوست نجم الدين ميهڙ رهندو هو. ڪڏهن ڪڏهن ان وٽ وڃي مائي ڪاٺي هڻي ته ڏهل روئي هڪوڙن تي گذران ڪبو هو. آخر ئي چار مهينا رڻ کان هو واپس جي بجلي واري پلنگ آفيس ۾ ڪلارڪي ملي جيڪا ساڍا پنج مهينا کن ڪيم هو وري والد صاحب جن راضي ٿيا ته اها ڇڏي ڏنم. نوڪري وارن ڏينهن ۾ به شام جو ڪم ڪار لاءِ ڪاليجن يا هاسٽلن ڏانهن هليو ويندو هئس. وري فاطمه جناح جي چونڊڻ واري موقعي ته جلسو جلوس هوندو هو ته صبح جو ۱۱ آفيس مان ڪسڪي ويندو هوس. وري ۱۹۶۵ع ۾ هندستان ۽ پاڪستان

جي جنگ ٿي. اسان اهو سمجهيو هئي ته اها اسان لاء نقصانڪار آهي (جيڪو پوء ثابت ٿيو جو سنڌ جي لکها ايڪڙ زمين فوجن کي ڏني ويئي ۽ هڪ ڊگهي عرصي تائين هنگامي حالتون نافذ رهيون). پر ان ٻايت ڪجهه به وڌيڪ ته نه ڪري سگهياسين. هڪڙو نوان ٻيو تعداد ايترو وڏو نه هجي ۽ مٿان وري سياسي حلقن جو تعاون گهٽ — بهرحال رات جو رنگ ڊها ۽ ارشن ڪئي پتڻ تي لکن شروع ڪيوسين: ”ڪشمير ڪشميرين جو آهي“ ۽ ”سيتو سينڌو ڇڏي ڏيو.“ انهن ئي ڏينهن ۾ ڪامريڊ غلام محمد لغاري ڏس ڏنو ته مهر حسين شاه هتي سچل ڪاليج ۾ داخلا ورتي آهي ۽ خالد ميموريل اسڪول ۾ پڙهائي ۾ ٿو، ان کي به چڻو توهان کي هٿ وٺرائيندو. سو پتڻ تي لکن واري ڪم ۾ عنايت ڪشميري، فدا حسين، علي اڪبر اروهي، ربحان، مير ٿپو، غلام نبي، مهر حسين شاه ۽ آءِ هٿاسين. يوسف شامل ٿي نه سگهيو. ان کان ٿورا ئي ڏينهن پوءِ هدايت ۽ نديم اختر سان به ملاقات ٿي ۽ آهي به هن ڪم ۾ شامل ٿيا. جنوري ۱۹۶۶ع ۾ اعلان تاشقند ٿيو ته اسان ان جي حمايت جو اعلان ڪيو. ساڄي ڌر وارين شاگرد جماعتن جمعيت طلبا وغيره ۽ ڪجهه نام نهاد اسلامي قسم جي يونينن جي عهديدارن ان تي ڏاڍي هاءِ دوس مڄائي پر اسين اٺل رهياسين. ظاهر رضوي (ٻيو ظاهر حسين به هو جو فرق درست ۽ ساڄي ڌر جو حاسي هو) انهن ڏينهن ۾

اسان سان شامل هو. هن کان سٽي ڪاليج ۾ ٿيندڙ اعلان تاشقند خلاف جلسي ۾ اعلان جي حمايت ۾ ڪالهارايوسين ۾ ويچارو ڏاڍو هٿوٿ (Hoot) ٿيو. جمعي ۾ طلبا وارن نورا لڳايا: ”سرخو آهي“ ”روس ۾ ڀارت جو ايجنٽ آهي“ سو همران تقرير پوري ڪري نه سگهيو. ان کان ڪجهه ڏينهن پوءِ اسان کي فيروز الدين منصور جو ۱۹۵۳ع ۾ لکيل همفليت هٿ لڳو سو پڙهي ڏاڍا متاثر ٿياسين ۽ ان جي روشني ۾ پهرين مٿي تي هڪ همفليت ڪڍيوسين جيڪو سائيڪلو اسٽائيل ٿيل هو اهو اردو سنڌي ٻنهي ۾ هو. ان ۾ ڇپيل هو ته سنڌي، بلوچي، پشتو، پنجابي ۽ بنگالي قومي زبانون آهن انهن کي تسليم ڪيو وڃي ۽ سرڪاري زبانون بنايو وڃي. اردو قومي زبان ڪانهي رڳو رابطي جي زبان ٿي رهي سگهي ٿي. ان همفليت جو مواد منظور ڪرڻ واري ميٽنگ ۾ اسين ڪل ڇهه ڄڻا شريڪ ٿياسون. اها ميٽنگ سنڌ يونيورسٽي جي هراڻي ڪيمپس واري ڇهر تي ٿي هئي ۽ ان ۾ ۱۱ يوسف لغاري نه آيو هو. هن ميٽنگ ۾ علي اڪبر بروهي، طاهر رضوي، عنايت ڪشميري، فدا حسين غالباً مير ٿيڻو ۽ آءِ شريڪ ٿياسين. همفليت ته اڪثر ان جو اثر ۽ چڱو ٿيو ۽ ڪجهه قوم پرست دانشورن ان تي ڏاڍو منهن گهنجايو، جي هي قومي زبان وري ڇا؟ هر ڀيرو حڪومت کي ناراض ڇو ٿا ڪريو. بس رڳو سرڪاري ٻولي لکو اهو ڪافي آهي.

ڪجهه عرصي کان پوءِ انهيءَ ڳالهه جي ضرورت محسوس ٿي ته ڪم ۾ وڌيڪ سرگرمي، تيزي ۽ رابطي لاءِ فيڊريشن جون باقاعدي چونڊون ڪرائجن ۽ يونين جي چونڊن ۾ به اهو وڻجي. تن ڏينهن ۾ نواب شاهه اسٽوڊنٽس فيڊريشن جا به دوست به، حيدرآباد ۾ اچي داخل ٿيا هئا ۽ هاڻي هتي حيدرآباد اسٽوڊنٽس فيڊريشن جا ڪارڪن اچي ٿيا سي هئا، منير سنڌي (هاڻي اديب) ۽ عبدالواحد اروهي (هاڻي وڪيل ۽ سياسي ڪارڪن) فيڊريشن جي ميٽنگ ڪئي منهن ته يونين ۾ ڪهڙا اميدوار بهارجن. ان ميٽنگ ۾ يوسف لغاري ته نه آيو باقي ٻيا ڪافي همراہ آيا سو فيصلو ڪهوسين ته سچل ڪاليج مان مهر حسين شاهه، سنڌ لا ڪاليج مان عبدالواحد اروهي ۽ شفيق ڀراڇ، ستي ڪاليج مان عنايت ڪشميري کي بهارجي. يونيورسٽي لاءِ اتان جو ڪو دوست موجود نه هئڻ سبب يوسف لغاري تي اهو چڏيوسين ته هو فيصلو ڪري. پوءِ يوسف هان ٻيٽو-خير ان بعد وري فيڊريشن جي ميٽنگ رکي سين اهڙا هئا گرونگر هاسٽل ۾ رکي ويٺي ته جيئن يوسف به شريڪ ٿئي. اتي هن ڳالهه تي ويچار ڪيوسين ته هاڻي فيڊريشن جو ساليانو اجلاس سڏائجي. فيڊريشن جي اها پهرين ميٽنگ هئي جنهن ۾ اسان جو ڪنوينر يوسف لغاري شريڪ ٿيو هو. هن ميٽنگ ۾ سالياني اجلاس جي صدارت لاءِ عنايت ڪشميري پڻي صاحب جو نالو تجويز

ڪيو جيڪو نازو وزارت تان لٽو هو ۽ معتوب هو (اها ٻي ڳالهه آهي ته تجويز پيش ڪرڻ لاءِ عنايت ڪشميري ۽ منظور ڪرڻ لاءِ اسين سڀ اڄ تائين شرمسار آهيون.) نالو منظور ٿيو. ته آءُ ۽ مهر حسين شاهه ڪراچي وڃي پٽي سان ملياسين جتي پهريائين ته چيائين: ”ميان توهان کي حڪومت ڏاڍو تنگ ڪندي ان ڪري سوچيو.“ اسان ورائيس ته اسين سوچي آيا آهيون، ته وري چيائين: ”وزير هوس تڏهن ملو ها ته، توهان کي ڪو فائدو به پهچائي سگهجي ها هاڻي آءُ ڇا ٿو ڪري سگهان!!“ اسان چيس اڳي توهان وزير هئا، ايوب خان جي وزير اسان مله اسان لاءِ شرم جهڙي ڳالهه هئي هاڻي توهان هن کان الڳ آهيو تڏهن ته، آيا آهيون. خير سو ڏسهر جو ۱۳- تاريخ مقرر ڪئي سين. واپس اچي ميٽنگ ڪئي سين ميٽنگ سچل ڪاليج ۾ ٿي ان ڪري يوسف لغاري شريڪ ٿي نه سگهيو. هر ٽيستانين سچل ڪامرس ڪاليج جو سڪندر علي خواجہ فيڊريشن ۾ شريڪ ٿي چڪو هو اهو به هو (هو سندس ڪاليج يونين جو نائب صدر هو) ميٽنگ ۾ سالياني اجلاس لاءِ بندوبست ڪرڻ جو فيصلو ڪيو ويو. ۽ ٻيو فيصلو ڪيوسين ته وائيس چانسلر کي (ان وقت حسن علي عبدالرحمان هو) سندس اختيارن کي نظر ۾ رکي مطالبن جو و ميمورابدم پيش ڪريون. جيڪو نائب ۽ سائيڪلو اسٽائيل ڪرائي.

۲۲- نومبر تي ٻيڻ ڪيوسين. ان ۾ ۱۵ مطالباً ٿيل هئا، جن مان ٽي مکيه هي هئا:

- ۱- هر سال وڻجندڙ داخلا ٿي بند ڪرائي وڃي.
- ۲- ايم. اي ۾ مادري زبان ۾ جواب لکڻ جي اجازت ڏني وڃي.

۳- شاگرد يونين ٿي مڙهيل آمرانه آئين (جيڪو پاڻ ٿي مڙهيو هئائين) ختم ڪيو وڃي. *
يونين کي پنهنجو آئين پاڻ ٺاهڻ جو اختيار ڏنو وڃي.
محترم حسن علي عبدالرحمان اهي مطالباً مڃڻ کان انڪار ڪيو.

اسين سالياني اجلاس جي تيارين ۾ رڌل هئڻ سبب ڪاليجن ۾ اليڪشن ورڪ وغيره نه ٿي ڪري سگهون. هر ان وچ ۾ سچل ڪاليج مان مهر حسين شاهه بنا مقابلي چونڊجي آيو. لاڪاليج مان عبدالواحد اروهي به چونڊجي ويو باقي وڃي ٻه همراھ ٻچيا هئا: يوسف لغاري ۽ عنايت ڪشميري. اتي مقامي يونٽ جا چوڪرا ۽ چوڪريون نه ورڪ ڪندا رهيا. هر اسين هان ايترو گهڻو نه وڃي سگهياسين. آءُ به ڪل ٽي چار دفعا ئي يونيورسٽي يا سٽي ڪاليج ويس، هر يوسف لغاري مون کي چيو ته ”مون کي رڳو سالياني اجلاس جا دعوت ناما چڱا خاصا ڏجو، ورڪ هائيهي ان سان ٿي ويندو. مالي مدد ڪرڻ اسان جي حيثيت کان مٿي جي ڳالهه هئي. خير سو

اجلاس لاء ڇندو وغيره گڏ ڪيوسين ان ۾ علي اڪبر
 اروهي، عنايت، فدا حسين، عبدالجمن، هليجو ۽ ريحان
 سئي همت ڪئي ۽ اسين ڏيڍ هزار کن روپيا گڏ ڪري
 وياسين. اجلاس جا دعوت ناما ڪل هزار کن ڇپيا
 هئا. سڀني ڇندو ڏيندڙن، وڪيلن، اديبن ۽ شاگرد
 يونينن جي عهديدارن کي ڪارڊ ڏيڻا هئا، سو وٺ
 وٺان ٿي ويئي باقي وڃي مون وٺ ڪارڊ مٽ ڪن ٻڃيا.
 همراه ۾ ڪجهه رهيل هئا، تنهن يوسف به اچي نڪتو
 چيائين ته سو ڪارڊ ڏي. هاڻي اهي ڪٿان اچن؟ سو
 همراه ڪاوڙجي نڪتو. چئي اس نڪو ٿو آءٌ يونيورسٽي
 جي اليڪشن وڙهان، نڪو فيڊريشن سان فيڊريشن
 سان تعلق آهي ۽ هليو ٿو وڃان ميرپورخاص، بس—
 هويان لڳو سانس ڪراچي هوٽل تي وڃي ورتومانس ان
 ۾ ويهاري. ۴ کن ڪارڊ ڏيئي هرچاير تڏهن وڃي
 همراه ڪجهه ٿڌو ٿيو. هٿس باقي ٿورا ٻڃيا هئا سو
 سياستدانن جو مون کي پڙهڻو هو ان جو ڪاپيون نه
 نه ٺهرائي سگهياسين پر ڪنوينر جي رپورٽ ڇهرائي سين
 جا يوسف کي پڙهڻي هئي. ۱۱- ڊسمبر تي ميررسول
 بخش خان (جنهن صاحب پٽي جي ترڻ جو هندوبست
 ڪيو هو) جو نياپو مليو جي هاڻا هيڏو ماڻهو پيو اچي
 اسٽيشن تي استقبال نه ڪريو. اسين اڳي ئي رٽل—
 پٽي کي گهرائي هئي سوچيوسين ته ون يونٽ هات نه
 ڪالهيائين ته اسان جو ته پگهر به هاڻي ۾ ويو سو ڏجي

۹ اچي وياسين.

خير مير صاحب پنهنجي خرچ تي استقبال جا پوسنڙ
 ڇهرايا. گاڏي تي الاهي ماڻهو ويا. اسان پنهنجي
 طرفان ان ڪم تي عبدالحمي هليجي ڪي لڳايوسين.
 ائون لياقت ميڊيڪل ڪاليج (L. M. C) ويس ۽
 ڪامل راجپر ڪي چيم ته. ٻسئون ڪٿي اچي استقبال
 ڪجو. ڪامل اهو ٻڌي مون ڏانهن ڏٺو ته اچي ڪل
 ۹ چٽڪياسين. اسان پنهي ڪي اهو وقت ياد آيو جڏهن
 پٽو وزير هو. ڪامل ان جو استقبال ڪرڻ لاءِ اسٽيشن
 تي ٻسئون وٺي آيو هو ۽ اسان اتي ”ون يونٽ ٽوڙيو“
 جا نعرا هنيا هئا. جنهن تي پٽو ته ناراض ٿيو هو پر
 ڪامل ۹ ڏاڍو ڪاوڙيو هو. اسان ڪي اهو ۹ خار
 هو ڪجهه ڏينهن اڳ محترم جناح جا ان وقت جمهوريت
 جي علامت (Symbol) بڻجي ويئي هئي ان جي خلاف
 پئي صاحب نهايت ابي ادبي وارو بيان ڏنو هو. ان
 ڪري ڪامل جي ڪاوڙجڻ جي باوجود اسان نعرا
 بند نه ڪيا. اهو جيئن پئي ياد آيو تيئن پئي ڪلياسين.
 پوءِ آئندي چيومانس: ”پرواه نه ڪر وقت وڏو حرامي
 جانور آهي. تون آهين هڪ فرد سان ٻڌل. اسين
 آهيون منزل سان ٻڌل سو ائين وري ۹ پيو ٿيندو ۹
 ۹ ٻيا ڪنداسين.“

خير سو استقبال ۹ ٿيو. شام جو اجلاس ۹ تمام
 وڏو ميڙاڪو ٿي ويو دعوت ناما ڏنا هئاسين. هڪ

هزار ۶ ماڻهو گهٽ ۾ گهٽ چار پنج هزار آيا هئا،
 آني مون آئي سھاسنامو پڙھيو. جنھن ۾ لکيو هئم تہ
 هاڻي پوڙھن درٻارين جي جماعت مسلم ليگ کي ڇڏ
 ۾ اچي وڻ يولٽ جي خلاف تحريڪ هلائي تہ اسين
 سڀ تنهنجي پٺيان آھيون. ۾ ان سان گڏ سنڌي زبان
 کي قومي زبان تسليم ڪرائڻ لاءِ ۱۰ سال ڏي. وري
 يوسف لغاري آئي ڪنوينرس رپورٽ پڙھي جنھن ۾
 فيڊريشن جي ماضي جي سرگرمين جو تفصيلوار ذڪر
 ڪيل هو. يوسف صبح جو ئي ان جي ڊگهي هجڻ
 جي شڪايت ڪئي هئي سو چيا ڪيائين جو بهريان
 ۾ صفحا پڙھي وري آخري صفحو پڙھي جند ڇڏيائين.
 (ان تي مجلسي کان پوءِ اسين پاڻ ۾ ڪجهه ٽيڪا ۾
 پياسين.) پٽو صاحب تہ خير سڄي سھاسنامي کان لنوائي
 ويو ۾ وڃي اسرائيل ۾ هندستان تي پيو.

ها سچ اهو تہ ٽيو شام جو، صبح ۾ و فيڊريشن
 جو ڪائونسل اجلاس هو جنھن ۾ عھديدارن جي چونڊ
 هئي. ٿوري گهڻي ڪوششن کان پوءِ پيا تہ سڀ بنا
 مقابلي چونڊيا ويا مون کي جنرل سيڪريٽري چونڊيو
 ويو ۾ صدر جي عھدي تي ئي چار همراھ آميدوار ٿي
 پيا ڪو هٿ تان نہ پيو لهي. آخر مون اٿي يوسف
 لغاري جو لالو پيس ڪيو ۾ چيم تہ بابا اسين تہ هن
 کي ٿا مپورٽ ڪريون باقي اوهان جي مرضي — هو
 ساڳي ڪنوينر ۾ هو انهيءَ دليل تي سڀني آميدوارن

کان هٽ ڪٿا يوسين ۽ همراه صدر چونڊجي ويو. پنجن مٿن ڏينهن ۾ ئي شاگرد يونين جون چونڊون مڪمل ٿي ويون جن ۾ يونيورسٽي مان ٽي ڪميونسٽن پر سٽي ڪاليج مان اري طرح هارا يوسين. ڪجهه ڏينهن رڪي وري فيڊريشن جي ميمبرنگ گروپنگر هاسٽل ۾ رڪي سين. ان ۾ بنيادي تجويز اهائي هئي ته ڪا تحريڪ هلائجي ڪجهه مسئلا زير غور آيا، الهن تي بحث مباحثو ٿيو ۽ هڪراءِ ٿياسين ته غلام قادر هليجي (هو زرعي ڪاليج جو شاگرد هو) تجويز ڏني ته سنڌي زبان کي قومي زبان تسليم ڪرائڻ وارو مطالبو به رڪجي. اسان ان ڳالهه جي مخالفت ڪئي سين - مون چيو ته تحريڪ يونيورسٽي مان شروع ڪريون ته ٺيڪ آهي، ٻي صورت ۾ ٻيا مطالبا هلا ڏيون ٻين ڪاليجن ۾ ڪجهه ٿي وڃي ۽ پوءِ ڇڏين يونيورسٽي ان ۾ شامل ٿئي تڏهن اهو مطالبو رڪون. نيٺ پنجن مطالبن جي منظوري ڏني ويئي.

۱- داخلا في ڪاليج ۾ يا يونيورسٽي ۾ صرف هڪ دفعو ورتي وڃي.

۲- اير اي ۾ سنڌي ۽ اردو ۾ جواب ڏيڻ جي اجازت ڏني وڃي.

۳- ۴۵ سيڪڙي تي سيڪنڊ ڊويزن ڏني وڃي.

۴- شاگرد يونين کي پنهنجو آئين پاڻ ٺاهڻ جو اختيار ڏنو وڃي.

باقی هڪ مطالبو هن وقت ياد اچي نه سگهيو
 اٿم - هونئن ته، ٻي شمار مسئلن تي همفليت ڪيندا
 هئاسين. نوان همفليت ڇپائڻ لاءِ هئا نه هجن ڪري
 انهن جي قيمت رکي وڪڻندا هئاسين، جيئن اهو سلسلو
 اڳتي هلي سگهي. قيمت تمام ٿوري رکي هئي. ڏهه
 هئا يا هڪ آنو وغيره. اهو طريقو ايترو هليو جو
 گورنمنٽ ڪاليج ۾ جڏهن هڪ همفليت تي بندش
 پئي تڏهن چوڪرن اچي ورايو ڇي ميان هو تو وارو
 ڏهن هسي وارو همفليت ته غير قانوني ٿي ويو. انهن
 مان ته هڪي ٽوڪون به ڪندا هئا ته ”ون يونٽ جو
 ايترو سوڙ اٿو ته ڏهه هئا چوڻا وڻو؟“

هڪ دفعي شايد ۱۹۶۶ع ۾ يونيورسٽي ۾ ڊايت
 تي ڳالهائڻ ويس. اڃا اسٽيج تي چڙهيس ته، ٻنڊال
 مان ڪنهن نعرو لڳايو: ”شاگردن جا مسئلا آني آني.“
 پور نه ٿيس پر ڳالهائيم هو به. - ڳالهائي هيٺ لٿس
 ته شريف ميمڻ چرچو ڪيو: ميان ڊايت تي ڳالهائڻ آيو
 هئين يا ون يونٽ خلاف تقرير ڪرڻ. - هاڻي ته
 ڏاڍا ٿي ويا آهيون پر ان وقت هن قسم جي ٽوڪن
 يا چرچن تي ڏاڍو ڏک ٿيندو هو. خير سو ڳالهه ٿي
 ڪيم ته انهن پنجن مطالبن تي سچل ڪاليج ۾ ڪلاس
 جو بائيڪاٽ ڪرايوسين. يوسف کي چيو هوسين پر
 هو ڪنهن سبب ڪري نه اچي سگهيو. پئي ڏينهن
 وري آن ٿي آناڻ جلوس ڪڍي مسلم ڪاليج مان

ٿيندا سڻي ڪاليج وياسين اتي يوسف به اچي پهتو هن تقرير ڪئي ۽ چيو ته اسين اوهان سان گڏ آهيون. ٽئين يا چوٿين ڏينهن اسان جا ٻه مطالبا تسليم ٿي ويا. هڪ داخلا في هر سال وٺڻ جي ڳالهه ڪرڻ وارو ٻيو ۴۵ سيڪڙي تي سيڪنڊ ڪلاس ڏيڻ وارو. باقي مطالبا تسليم نه ٿيا ۽ اهو گورنر ختم ٿي ويو. ان سان حيدرآباد جي شاگردن کي ٿورو ٿورو پنهنجي طاقت جو اندازو ٿي ويو ۽ ان سان گڏوگڏ هاڻي اندازو ٿي ويو ته شاگردن ۾ ڪجهه بهي چيني آهي، جيڪا تحريڪ جو روپ وٺي سگهي ٿي. هن دور ۾ تعليم جو دائرو به ڪجهه وسيع ٿي ويو هو. ڪاليجن ۽ يونيورسٽين ۾ پڙهندڙ شاگردن ۾ چڱي خاصي حصي کي پنهنجو مستقبل غير يقيني نظر اچي رهيو هو. اهو وقت غالباً جنوري هي وچ ڌاري جو هو.

ان کان پوءِ يونين جي نمائندن جنهن ميٽنگون وغيره ٿينديون رهيون. پر ٻي ڪا خاص ذڪر جوڳي ڳالهه نه ٿي.

انهي وچ ۾ دادو ۾ اعجاز قريشي، صلاح الدين پنهور، منوهار لعل، حئي قريشي ۽ ٻين دوستن گڏجي دادو اسٽوڊنٽس فيڊريشن به ٺاهي ورتي ۽ انهن جي چوڻ تي آئون اتي وڃي ٻه ميٽنگون به ڪري آيس. ۽ ڪجهه دوستن سان مليس جي اتي جي دوستن جي همٿائڻي ڪرڻ ۽ اسان جي معاملي کي داچسپي سان ڏسي

رہيا هئا. انهن سڄڻن ۾ شوڪت سنڌي، سائين تاج
صحرائي، حيات خان ۽ جوڻيجو صاحب شامل هئا.

هالا ۾ به وڃي ميٽنگون ڪري ايندو هئس، اتي
به همراہ ڪافي گرم هئا. تن ڏينهن ۾ اسان ڪارڪنن
جي ڪورس ۾ پڙهائي طور بمقامن کي گڏجي پڙهڻ
(Collective Study) انهن تي بحث ڪرڻ کان سواءِ
محترم جي ايم سيد جا ٻنڌڻ پيل ڪتاب ۾ استالن
جو ڪتاب ”قوم ۽ قوميت“ رکيو هوسين.

فيبروري جو سڄو مهينو بيانن جي ڏي وٺ ۾ گذريو.
ڪمشنر مسرور ۽ سندس چاڙتن جي وٺ وٺان ته
يونيورسٽي جي تعميرات ۾ ٻڌڻا ڪاڏا ويا آهن ۽
حسن علي عبدالرحمان تعصبي ماڻهو آهي سو کيس بدلي
ڪيو وڃي. اسان جي دوستن جا بيان ته اهو سڀ
ڪجهه غلط آهي، ان ڪري حسن علي جي بدلي نه
ٿيڻ گهرجي. حيدرآباد اسٽوڊنٽس فيڊريشن جي طرفان
چونڊيل سڀني يونين عهديدارن جن ۾ خواجہ، مهرشاه،
۽ يوسف شامل هو ۽ ٻين مسعود نوراني مجيب ۽ ٻين
شامل هئا اهو بيان ڪيو ته حسن علي کي بدلي نه
ڪيو وڃي. دوستن مون کي به چيو ته تون به صحيح
ڪر، مون چيو: هڪ ته آئون ڪنهن يونين جو
عهديدار نه آهيان ۽ فيڊريشن جي يونين وارن دوستن
جون صحيحون ڪافي آهن، ٻيو ته بدلي کان وڌيڪ
لوڪر شاهي جي تعليمي ادارن ۾ مداخلت واري ٻهلو

ٽي زور ڏيو ته آئون صحيح ڪرڻ لاءِ تيار آهيان.
 نه ته به گذر ته آهيان پر صحيح ضروري نٿو سمجهان.
 ڪجهه ڏينهن کان پوءِ سڀني ڪاليجن جي عهديدارن
 جي ميٽنگ ٿي. انٽر ڪاليجيٽ باڊي جون چوڌون
 ٿيڻون هيون. ان ۾ به حصا شاگرد عهديدار سنڌي هئا
 ۽ ٽيون حصو اردو ڳالهائيندڙ هئا. پاڻ وارن همراهن
 فيصلو ڪيو ته سڀ عهديدار سنڌي ڪٿيا. هوڏانهن اردو
 وارن مطالبو ڪيو ته اسان جو ڪهٽ ۾ ڪهٽ هڪ
 عهديدار ڪٿو پوءِ ڀل اهو خزانچي، جوائنٽ سيڪريٽري
 هجي، سوشل سيڪريٽري هجي، نه ته اسين الڳ مهاجر
 انٽر ڪاليجيٽ باڊي ٺاهينداسين. مون پنهنجن دوستن
 کي چيو ته ڪو، هڪڙو غير اهم عهدو ڪٿي ڏيو
 ته هو الڳ ٿيندا جنهن جي نتيجي ۾ شاگرد اتحاد
 ٿيندو، تحريڪ جا هروڀرو ڪهڻا دشمن پيدا ٿيندا ۽
 تحريڪ جو دائرو محدود ٿيندو ۽ انهن کي هروڀرو
 پهلسٽي ۾ ملندي پر ٻارن نه مڃيو ۽ به الڳ باڊيون ٺهيون.
 فبروري جي آخري هفتي ۾ غالباً ۲۶ يا ۲۷ تاريخ
 هئي، خبر آئي ته حسن علي بدلي ٿي ويو. ڏاڍو ناخ
 ٿهليو. ۲۸ تاريخ رات جو يوليورسٽي هاسٽل ۾ ميٽنگ
 ٿي. مون يوسف سان ڳالهائيندو ته هن ۾ ون يونٽ ۽
 قومي زبان جا مسئلا ڪٿو ته ٿيڪ آهي، نه ته نڪو
 تحريڪ سڄي سنڌ ۾ ٿهائجندي نڪو سڄي سنڌ مان
 همدرديون حاصل ڪري سگهندي. يوسف ان کان انڪار

ڪيو، ته آئون احتجاج طور نه رڳو ان ۾ شريڪ نه ٿيس پر سڄي پهرين تاريخ آئون ماڻ رهيس. مون کي پنهنجي طور ائين هئي لڳو ته چڻ مجيب پيرزادي، مسعود نوراني، يوسف لغاري ۽ مون فبروري جي ٽئين هفتي ۾ آستان ڪافي هائوس ۾ ويهي چئني هڪ هئي مٿان هٿ رکي جهڪو واعدو ڪيو هوسين ته ”ون يونٽ ٽن ٽائين گڏ جيئنداسين گڏ مرندياسين“ تنهن ۾ شايد وولو پئجي ويو هو. آخر ٻي تاريخ صبح جو علي اڪبر اروهي جهڪو فيلڊريشن جو نائب صدر هو ۽ هن معاملي ۾ پيش پيش هو، عنايت، مير ٿيڻي، هدايت ۽ مون ڪيٽين ڪان ٻاهر هنگامي مينگ ڪئي ۽ سوچيوسين ته دوستن سان احتجاج جو اهو طريقو غلط آهي سو شريڪ ٿجي ۽ پنهنجو نقط نظر رکندو رهجي. ان جي پيش نظر ٻين دوستن کي به چيوسين ۽ جلدوس ۾ گڏ هلياسين جيڪو پنجن بسن تي مشتمل هو. اڳئين بسن ۾ يوسف لغاري هو، ٻي ۾ مجيب پيرزادو هو، شايد ٽئين ۾ نواز علي ڀٽو ۽ مسعود نوراني هئا. چوٿين ۾ علي اڪبر اروهي ۽ آئون هياسين ۽ پنجين بس شڪور دائود پوٽي جي اڳواڻي ۾ هئي. جلوس جڏهن ڪمشنر آفيس ڏانهن هلڻ لاء تيار ٿيو ته اسان واري بس ۾ نعرا لڳا: ”ٽوڙينداسين ٽوڙينداسين ون يونٽ کي ٽوڙينداسين“ ۽ ”سنڌي زبان قومي زبان“ ان تي اڳيان ڪان يوسف ۽ مسعود لهي آيا. يار ڏاڍي ڪاوڙ

۾ هئا، اچڻ شرط يوسف چيو: ”ميان ون يونٽ خلاف
 نعرا لڳا ته تنهنجو مٿو ڦاڙيندس“ ان تي اروهي لهي
 آيو ڪاوڙ مان ڳاڙهو ٿي چيائين ”ڪير آهي جو
 ساقي تي آگر ڪڍندو؟ اسان ان جو مٿو ڦاڙينداسين
 تيسنائين شڪور دائود هوندو ڪجهه همراهن سان لهي
 آيو ۽ اچي وڃ ۾ پيو. هاڻ موصوف پنهنجي عمر،
 خاص ڪري ڏاڙهي سبب اسان سڀني تي ازرگي هلائيندو
 هو سو ماڻ ڪري، سڀ وڃي پنهنجي پنهنجي اسن
 ۾ چڙهيائين.

ڪمشنر آفيس جو چڪر ڏيئي موٽي آياسين. هتي
 ڏينهن وري ڪمشنر آفيس وياسين ته ڏاڍي هوليس هئي
 ڊهڻي ڪمشنر سان اروهي جو جهيڙو ٿي پيو. هن چيو
 هليا وڃو ته، گولي هلائيندس. اتي اروهي علي اڪبر
 مچرجي کڻي ڪٿڙ مان جهليو ڇي ”ماڪا..... چلائو
 گولي“ — ڊي-سي هاڻ ڇڏائي ڪسڪي ويو. ايتري
 ۾ ڪنهن چوڪري (الائي ڪنهن جي چوڻ تي) هڪ
 اس تي چڙهي نعرو هنيو ”صدر ايوب زنده باد“ وري
 چيائين صدر ايوب هر هيٺان رڳو ڪنهن هڪ جو آواز
 اڀريو ”زنده باد“ — مون وڃي يوسف کي جهليو ته،
 اهو چا آهي؟“ هن چيو الائي هر چڱو ٻيو ڪري
 ايوب خان کي خبر هوندي ته اسين سنڌي شاگرد منڊس
 خلاف نه پر رڳو هڪ مسرور جي خلاف آهيون ته هو
 هن جي بدلي نه ڪندو ۽ اسان تي ڪو ايڪشن نه

گڏندو۔ مون چيومانس پليل آهين۔ پر اسين ٺهي نه،
 مگهياسين۔ بهرحال اتان موٽي آياسين، نعرا ميٽنگون
 وٽ وٺان رهي. ٻئي ڏينهن لاءِ اسان جلوس ۾ ڪپڙي
 جو بوتو ٺاهي ان کي ساڙڻ جو پروگرام ٺاهيو. طئي
 ٿيو ته هاسٽل وارا صبح واري جلوس کان پوءِ وري
 شام واري ۾ ايندا ۽ شهر وارا پوني سميت سندن انتظار
 شهر ۾ ڪندا سين۔

ع۔ مارچ

ٻئي ڏينهن ۴ مارچ هئي، اسان جا ته اهي منصوبا
 هئا پر حڪومت جا خبر وٺي جون خبرون ته
 ٻانڌڻڙا پيا ڏيڻ آڻ ڪجهه احوال ان جو به ڏيندس.
 ۴ مارچ تي شام جو وقت اچي پنجن کان مٿي ٿيڻ
 لڳو، پر اسان جا هاسٽل وارا ساڻي اچا نه پهتا۔ اسين
 اولڊ ڪيمپس ۾ سرور جو پوتو مائيڪلن جي اسٽينڊ
 واري وٽ ۾ ٽنگيو ايتا هئاسون. سڀ نوجوان، ٻي فڪر
 ڪل ڀوڪ ۾ لڳا پيا هئاسين. دير ٿي ته پريشان ٿيڻ
 جي بدران اچي ٻي وندر ۾ لڳسين. ڪنهن همراھ صلاح
 ڏني ته انهي سرور سان دل وندرايو، سو ان سان
 حرڪتن ڪرڻ جا قاعدا قانون ٺاهياسين. ان ۾ ٿڪ
 بچو، لڪڻ ۽ ٻيون حرڪتون ۽ انهن جون فيون۔
 سامهون ايس هي آفيس مان ڪجهه آفيسر قسم جي
 جانورن شوڪي ٻئي نهاريو ته به اسان لفت نه ڏني سين.

اسان کي صورتحال جي سنگينيءَ جو ڪو احساس ڪونه هو. اسان ٻئي سمجهيو ته هو ٻوٽي جي ٻي عزتيءَ تي ويا ٻچن ۽ ٻچرن. ڪجهه يارن ته انهن جو ٻچن سان ٻئي آڌرڀاءُ ڪيو. ان مهل اسان مان ڪنهن جي هم ڪمان ۾ نه ڪو هو ته ڪو ڄامشوري جي رستي تي اسانجن سنگتين مان ڪو ويل وهي رهيو هوندو. ”ڀينر آءُ پلياس نه ته سڪ سهڻ ڇا لڳي؟“

ٿوري دير کان پوءِ اسڪوٽر تي هڪڙي همراه اچي ٺڪاهه ڪيو. ٻڌايائين ته هيمن هوليڪس همراه کي رستي تي ورائي ويئي. ڪا خبر ڪانهي ته ڪيترا شهيد ٿيا، ڪيترن جا مٿا ڦٽا ۽ گرفتارين جو ته ڪو ڪاٿو ئي ڪونهي، اسين سڀ ٻاهه ٿي اتان نڪتاسين، سنڌ لا ڪاليج بند ڪرايوسين، اتان سچل ڪاليج، سو بند ڪرائي، اتان مسلم ڪاليج اهو بند ڪرائي پوءِ واپس يونيورسٽي ڏانهن موٽڻ لڳاسين. مون رڳو سچل ڪاليج ۾ تقرير ڪئي. مسلم ڪاليج ۾ رڳو مسعود نوراني تقرير ڪئي — موٽندي مسلم ڪاليج جي دروازي تي ايندڙ بس کي چوڪرن پٿر هنيا ۽ شيشا پٽڪا. اتان اڳتي ايندي وري ڪجهه همراهن ريڊيو جي عمارت تي پٿر وسايا، نالاجو هوليڪس اچي هٿاين — اتان گهمي ڦري اچي يونيورسٽي پهتاسين. ٻوٽو اڃا ٽنڪيو پيو هو، اهو وڻ تان لاهي، يونيورسٽي ۾ ايس ٻي آفيس جي وچ ۾ روڊ تي ان کي ٻاهه ڏئي سين. نعرا

هنيا سين ڪجهه دوستن ڪاوڙ وڃان ان سڙندڙ اوتي
کي لتون ۾ هنيون. اتان واندائي اچي چوڪرين واري
چهر تي ويٺاسين. ميٽنگ ڪئين. ۽ ان ۾ ايڪشن ڪاميٽيون
ٺاهيوسين.

۵ تاريخ صبح جو ڪاليج وغيره بند ڪرائي اولڊ
ڪيمپس ۾ ويهي ايڪشن ڪاميٽي جي ميٽنگ ڪئي
سين. جنهن ۾ ۲۰ مڪي، مسئلا هئا، هڪ اهو ته وزيرن
سان ڳالهه ٻولهه جو ۱ ٻيو اهو ته ڪهڙو عمل ڪريون؟
وزيرن سان گفتگو بابت طئي ٿيو ته اها زاهد منور،
مسعود ۽ ٻيا دوست ڪندا. مون ۽ ڪجهه ٻين دوستن
اسان واري ڪم ڪڍڻ جو فيصلو ڪيو. ان جا اسان
۲۰ حصا ڪيا، هڪ ته بمفليت ڪڍون. ٻيو اهو ته
ڀتين تي نعرا لکون. بمفليت لاءِ همراھ لکي رات جو
شروع ٿي ويا. انهن ۾ لال، قادر، عمر پٽي، احمد شاه
بخاري، ستار بارڪڙئي، نظاماڻي ۽ ڪجهه ٻيا همراھ
شامل هئا. مون يارن کي چيو ته مشين ڪٿي يونيورسٽي
جي پئٽرن هاسي لائبرري جي ڀرسان ڪٿي ڪريو پر يارن
نه مڃيو. مون چيو هن سائيڪلو اسٽائيل مشين جي
ڇڪا ڇڪا ايس هي آفيس ۾ ٻڌي هوندي ڇاڪاڻ ته
يونين آفيس بلڪل ايس هي آفيس جي ويجهو آهي. ته
ڪنهن يار چيو ڀلا ڇهون ٿا ڇا؟ پوليس ٿوريئي يونيورسٽي
جي اندر ايندي. خير مون کي ته وري ڀتين تي لکڻ
وارو ڪم هو سو مان اتان نڪري ويس ۽ وڃي مسلم

ڪاليج هاسٽل مهتمس جتي عبدالجمني پليجو، عبدالرزاق سومرو، عنايت ڪشميري، هدايت، مير تپو ۽ ڪجهه ٻيا دوست انتظار ڪري رهيا هئا. اتي رنگ ٻاري ڇهه ست ڊالڊا وارا دٻا پرياسين ڪجهه برش ڪنڀاسين ۽ ڪجهه يارن ڪپڙن جا ٽڪر ڪنڀا، ته انهيءَ سان ليڪنداين ۽ اسان ٻن ٻن جا گروپ ٺاهيا. ٻيا ته سڀ خير سان موٽي آياسين. رڳو هدايت ۽ عنايت نه موٽيا. انهن جي حصي ۾ تلڪ چاڙهي وارو حصو آيو هو. همراهن لکيو هئي ته پوليس اچي هتي، سو وارن مان جهلي گهلي مار ڏيئي گاڏي ۾ کڻي وڃي مارڪيٽ ٿاڻي جي لاکب ۾ ڇڏيو، اتي همراھ، بنا داخلا ڏيکيا ٻيا هئا تان جو هفتو کن پوءِ حفيظ قريشي صاحب اوچتو اتي ويو تنهن وڃي ڇڏاين. اسان لکن لاءِ ڪل چار نعرا طئي ڪيا هئاسين. (۱) ون يونٽ ٽوڙيو- (۲) سنڌي زبان قومي زبان- (۳) حسن علي کي واپس آڻيو- (۴) مسرور ڪٿو هاءِ هاءِ (ڪتن کان معذرت سان.

خير سو هئي ڏينهن صبح جو آءٌ مسلم هاسٽل مان نڪري يونيورسٽي اولڊ ڪيمپس ويس ته ڏسان پمفايت جو ڇا حال آهي. اتي ته ڪاري وارا ڪڪ هئا، رڳو رينجرز جا سهاهي بيٺا هئا. اتان موٽي پاسي ۾ شهباز هوٽل ۾ اچي نيرن ڪرڻ ويٺس جو هاسٽل ۾ دير سان سمهن ڪري دير سان آيو هوس ته بنا چانهه پائي

پوٺوورستي ۽ پهتو هوس. نيرن ڪري لائڻ ۽ ڇانهه پئي
 ٻيٽم نه. پنج ڇهه ٻوليس وارل هڪ صوبيدار ۽ هڪ
 سي آءِ ڊي وارو پاسي واري ٽيبل تي اچي ويٺا. ڪجهه
 چرڪيس نه. سهي ٻيهر آرام سان ڇانهه بيٺندو رهيس.
 ڇانهه هي ورتم نه. همراه اٿي آيا، جي هل ايس هي
 صاحب ٻيو سڏي ڪو ڪم آهي. اهو نه آڻ سمجهي
 ويس ته ايس بي ڪي ڪا مڱا بندي ته ڪرڻي ڪانهي
 سو هڪڙي هڪ ٻڌندا. سو چيو مان ته هوئل جو بل
 ڏيو نه هلائو. صوبيدار چيو تو نيرن ڪئي آهي تون
 ڏي، مون چيومانس پوءِ ۽ ويٺو آهيان اٽلڊس، پنهنجي
 مرضي سان. آخر ڪجهه رڙهه رڙهه کان پوءِ صوبيدار
 بل ڏنو جو ڪل ۴ آنا هو. اتان نڪري ايس هي
 آفيس ۾ وٺي ويا ۽ ڊي آءِ بي جي انسپيڪٽر جي
 ڪمري ۾ وهاريائون جيڪو مسجد سان لڳو لڳ آهي.
 اتي ڏاڍو ڀوک ٿيو. ڏسان ته مون کان اڳ اتي هڪ
 شاگرد قسم جو همراه ويٺو آهي. چيائين ”ادا اوهين
 به اچي ويا؟“ نه سڃاڻڻ جي ڪري مون کي شڪ ڏاڍي
 ٻاهه لڳي. مون سمجهيو هي به ڪو سرڪار جو ماڻهو آهي
 جو شاگردن ۾ ڪم ٿو ڪري، سو منهن ۾ گهٽ وجهي
 چيومانس ”نوڪي چامي؟“ ويچارو ماڻ ٿي ويو. وري
 گولڊليف جو پاڪيت ڪڍي سگريٽ آڇ لاءِ مون
 ڏي وڌايائين ”ادا سگريٽ ٻه“ مون وري ڪاوڙ
 مان ڏانهنس نھاريو، ۽ چيم ”نه ڪانهي ضرورت“

همراه وري به مات. ڪجهه ڊهر کان پوءِ ڏي ايس بي
 آيو. ان اچي مور کان پورو ٻٽو لکايو ته ڪنهن جو
 ٻٽ آين؟ ڇا ٻيو پڙهين وغيره. ان کان پوءِ وري
 ان همراه ڏانهن متوجہ ٿي چيائين، ”ها مسٽر يوسف
 ٽالپر تنهنجي ٻيءَ جو نالو ڇا آهي؟ ساڳي مون واري
 ڪاغذ تي لکڻ لاءِ قلم کنيائين. مون کان چرڪ نڪري
 ويو.“ ڙي تون به شاگرد آهين؟ ٻڌجي آيو آهين؟ ”
 هاڻو ادا تون ته ماڳهين وٺڻ پيو وڃي. آئون پنهنجي
 پهرين روش تي ڏيو شرمندو ٿيس؟ چيو مانس ”يار
 معاف ڪجان مون سمجهيو تون هنن جو ماڻهو آهين
 هاڻي سڪريٽ ڪڍ نه پئي ٿا پيون“ يوسف (ٽالپر)
 سڪريٽ ڪڍيو، ۽ پئي سڪريٽ پيئڻ لڳا سين. هاڻي
 پهريون دفعو گرفتاري جي باوجود پوريت ڪهڻجي ويئي.
 منهنجي ڪيسي ۾ سائيڪلو اسٽائيل واري همفايت جي
 رف ڪاهي پئي هئي هاڻي ان کي ڪيئن ليڪال
 ڪجي سو آئون سري انهيڪٽر جي سامهون واري
 ٽيبل تي ڪرسي ويجهي ڪري ويٺس آهستي آهستي
 ڪيسي مان همفايت ڪڍي ننڍا ننڍا ٽڪر ڪندو ويس،
 هيٺ ردي واري ٽوڪري ۾ وجهندو ويس. ٿاڙي لائبر
 ته وري خيال آيو ته اڃا به اهو هنن کي هٿ لڳي
 سگهي ٿو سو يوسف کان سڪريٽ گهرين، هن سڪريٽ
 ڏيئي ٽيلي اڳتي وڌائي ته اها هٿ ۾ وٺي سڪريٽ
 دڪائي ٻرندڙ ٽيلي کڻي ان ٽوڪري ۾ وڌم. منهن ٻن

۽ ان کي ٻام لڳي ويئي ڪرسي پوئتي ڪري ٻام
 وسائڻ جي ڏام نهاد ڪوشش ڪيم نانجو ڪاغذ سڙي
 رک ٿي ويا. يوسف مشڪل سان ڪل روڪي سگهيو.
 ڪاغذ جي سڙڻ کان پوءِ مون کي به هن ننڍڙي
 ڪاميابي تي ڏاڍي خوشي ٿي سو آئون ۽ يوسف ڏاڍو
 ڪٽيڻاسين. ٿوري دير ۾ منورميٽڻ ۾ آيو. بلڪ آندو
 ويو. آخر ويهاري ويهاري منجهند جو پٺڻ اڍئين ڌاري
 ماني ڪارائي اسان کي هڪ گڏي ۾ سينٽرل جيل کڻي
 ويا، گڏي دروازي وٽ ويهاري اندر ويٺل اسپيڪٽر
 ٺهي ويو. واپسي ۾ يوسف لغاري به، مائٽس گڏ هو.
 يڪدم رڙ ڪيائين اڙي توهين به، ههڇي ويا يوسف
 کي ڏسي اسان کان ٽهڪ نڪري ويو. ”مشڪرا
 توکي اڪيلو ٿيپ ۾ ڪيئن ڇڏو. اسين به گڏ هوندا سين.“
 مون چيس، ته ڪا به ڏنائين ”مشڪرا نه توهين آهيو،
 آئون سون سان گڏ هوس هاڻ رڳو چار آهون. الاڻي
 ڪهڙي ڏجي ۾ وجهندا!“ بهرحال اتان ڪڍي وڃي
 نارا جيل ۾ الڳ-الڳ ڪمرن ۾ رکيائون
 جي لاڳيتا هئا. جتي چار چار ڪمبل به، مليا.
 ڪجهه دير کان پوءِ هڪڙو وزرگ چانهه جي ڪٽلي
 ۽ چار ڪوپ ڪٽي آيو ۽ شيخن مان ڪوپ
 لنگهائي چانهه، پياربائين. جيل ۾ سو به، پهرين ڏينهن
 سڪو قرب سان ڳالهائي ۽ اچي چانهه، پياري اها ڳالهه
 اسان جي توقع کان ٻاهر هئي. همراه ٿلهو متارو هئڻ

هي باوجود اسان کي عمر خيام جي تصوراتي سافى کان
 وڌيڪ من موھيندڙ لڳو۔ نالو پائيهي تاريخ ٻڌائيندي،
 ٻئي ڏينھن صبح جو وري گڏجي ويٺسین جو ڪوٽڙين
 جا در کليا هئا۔ خبرون چارون ڪيوسين ته يوسف
 لغاري ٻڌايو ته ۴ تاريخ ليوڪيمپس کان ايندي چامشوري
 واري ڦاٽڪ کان ٿورو اورتِي هڪ ڪار سامهون آئي،
 جنهن کي هڪ ماڻي هڏي رهي هئي۔ هيڪر ته
 ڪار لنگهي ويئي، وري موٽ کائي سڻ جي پٺيان
 لڳي سو پل کان ڪجهه اورتِي سڻ کي ڪراس
 ڪري اڳيان اچي بيهي رهيو۔ همران سون جھليون
 ته هو ڪار مان لهي سڻ وٽ آئي ۽ چيائين هاا
 موٽي وڃو۔ اڳيان هزارين پوليس وارا بندوڦرن ۽ لڏيون
 کڻي ايٺا آهن۔ همران ضد ٻڌو، پر ماڻي صفا پڙ
 ڪڍي بيهي رهي۔ چيائين تڪ آهي پوءِ مان گڏي
 نه هٽائيندس مون کي ۽ منهنجي گڏي کي ڇڏي پوءِ
 لنگهي سگهندو۔ پٽ اٺون توهان کي واکن جي وات
 ۾ وڃڻ جي موڪل ڪيئن ٿي ڏيئي سگهان۔ آخر يارڙ
 ماڻي کي چيو ته مڃڻو ته آهي پوءِ ڇا ڪريون؟ ماڻي
 ورائيو ته ضروري جلسو وغيره آهي ته ڪوٽڙي واري
 پل کان وڃو۔ شايد آئي هي مٿا پوليس وارا نه هجن۔
 هن هاسي ته لنگهندي مون هاڻ هنن جا شوڪيل پوانتا
 ڇهرا ڏٺا آهن۔ نيٺ شاگردن چيو ته ڇڱو توهين گڏي
 هٽايو ته اسين سون موڙي ڪوٽڙي واري هاسي کان

ٿا وڃون. مائي گاڏي هڻائي ته بسون وري ساڳي رفتار سان ساڳئي رستي تي روانيون ٿي ويون. هو ٻڌوسين ته ايل ايم سي جون گاڏيون به هن ئي واهس ڪرايون جي هوٽان هيون. مائي سنڌياڻي ڪانه هئي پر مامتا جو جذبو بين الاقوامي آهي. هن ويچاري وس ڪيا پر ”جنين سوري سڏ ٿيو، موٽڻ نئين مهڻو“

خير سو ائين ويٺا هئاسين ته هڪڙو همراھ مانئون ۽ هڪڙي ڪرمندل ۾ ڪا شيءِ کڻي آيو. منور پهرين ڪرمندل ڏانهن ڏٺو جو ڊالڊا واري دٻي جو ٺهيل هو. هو ”شيءَ“ کي گهوري ڏٺائين ۽ همراھ کان سوال ڪيائين ”اهو ڇا آهي؟“ همراھ کلي چيو ”سائين هتي هن ڪي ڊال چوندا آهيون.“ ”ڊال؟ اها ڊال آهي!!“ منور ذري گهٽ رڙ ڪندي چيو ”ڪر ڊاڻو به آهيس يا ڪچو هائي؟ هٽونس ٿي.“ آزمائش شرط آهي همراھ ورائيو ”سائين تري ۾ ٻئي چٽاڀ هوندين. اسين ڪافي دير، ڪلندارهياسين اهاسي جيڪا ڊال ته واقعي نه هئي تنهن سان مائي گاڏي سين.“ آس اچڻ لڳي ته وڃي هڪڙي ڪوٺڙي ۾ ويٺاسين. اڃا ڪل پوک لڳي پيئي هئي ته هڪڙي سڀاهي سان نواز پٽو اندر گهڙيو. ”ڪيئن ملاقات لاءِ آئين“ سڀني کان ساڳئي وقت رڙ نڪري ويئي. ”هائو ٻيو نه ته ڇا!“ نواز جڻي لاهي اسان واري ڪمبل تي ويهي رهيو ۽ سڀاهي موٽي ويو. اسان کي نڌ هن خبر ڪونه هئي ته ملاقات پئي جڳهه تي يا آفيس ۾ ٿيندي

آهي سو اعتبار ڪري وياسين - اڃا خبرون چارون هئي
 ڪيون سين ته هڪڙو ڳاڙهي ٽوڻي وارو همراھ (مقدم
 يا نمبردار - وراڻو ڦيڏي) چار ڪمبل ڪٽي آيو ۽
 چيائين هي نئين صاحب جا آهن. اسان نواز ڏانهن
 ڏٺو ته هو اچي ڪل ۾ چٽڪيو. يوسف پڇيس! ”اڙي
 تون ٻڌجي آيو آهين ڇا؟“ نواز وراڻو ”مشڪرا وري
 اوهين مون کان ڪٿي ٿا لکي سگهو سو اچي ڪڏ
 ٿيو آهين پيو ڇا!“ هاڻي اسان جي ڪل جو وارو هو.
 سڄو ڏينهن ڏاڍي مزي وارو گذريو. نواز جي اچڻ
 سان ماحول ئي اڻالوڻي ويو. هو پنهنجي فرضي عشق،
 محبوبائن جي پيئرن جي هوجي منهن ڪٽ ڏانهن ۽
 ڊرل ماسٽرن جا اهي ٽوٽڪا ٻڌائيندو هو جو اسان کي
 کلي کلي هٿ ۾ سور ڀوندو هو ته منٿون ڪري
 هن کي ماٺ ڪرائيندا هئاسين. جلوسن ۾ نعرن جي
 وٺ وٺان ۽ هتي سگريٽن جي دٻ دٻان (آئون ان
 کان اڳي باقاعده سگريٽ نه پيئندو هوس) هڻي منهنجو
 گلو وهاري ڇڏيو. هر پرواه نه ڪئي سين. چوٿين ڏينهن
 آبان ٻاهر ڪڍيائون. نارا جيل جي آفيس مان نڪتاسين
 ته هڪ گاڏي ۾ ويهاريائون. ان ۾ الاهي سارا پوليس
 وارا ۽ سي آءِ ڊي وارا موجود هئا. اسان جي اڳيان
 ڊي آءِ جي، جي ڪار ۽ پٺيان پوليس سان ڀريل ٽرڪ -
 مون نواز کي چيو ”ڪيئن ٿو ڀانئين وزيرن جي -
 اه-ڙي لڳ ڳان. هوندي.“ اسين ته ڪلياسين -

سپاهي ۾ ڪل لڳا. ان تي نواز چيو ”هاها اها ٽيپ آهي! ٽيپ!“ هن وچين ”ي“ کي اينگهائيندي چيو. اسان وٽ ٽيپ ڪل جو ڪوڊ ورڊ (Code Word) هو. سوڪاڻ جي ڪا حد ئي نه رهي. اخبارن جون ٻرائيون خبرون ڏهرائيندا هئاسين ”فلاڻو مينهن جي چوري ۾ ٽيپ ڪاٽي ويو“ — ڪڏهن ڪڏهن لوازمي چونڊو هو ته ”يوسف ٽالپر ڄام ساقي ۽ آئون ته مينهن جي چوري ڪرڻ جهڙا آهيون (اسين ٽيپي جسم جا ڪجهه ڀريل هئاسون) هر منور ميڊ ۽ يوسف لغاري ته هڪري بلڪ ڪڪڙ ۽ مس چورائي سگهندا — ان تي يوسف مصنوعي ڪاوڙ مان چونڊو هو ”هدمعاش آئون هروڃ آهيان“ ماڻهو به ڪنيو وڃون، توکي ڪونه ڪاهي آيس.“ اسين سينٽرل جيل تي پهتاسين ته داخلا ڪري هڪڙي وارڊ ۾ رکيائون جنهن کي ڪورائين چيو وڃي ٿو. اتي به اسان کي الڳ الڳ ڪوٺڙيون مليون هر لڳو لڳ هيون. سپرنٽينڊنٽ اسان کي رات جو به ڪليل رهڻ جي اجازت ڏني ۽ ٻاهر سمهڻ لڳاسين ڪڇو سيڏو به ملڻ لڳو، جنهن کي هڪ قيدي پهچائيندو هو جو اسان جي خدمت لاءِ مقرر ڪيو ويو هو. جيل ۾ ائين خدمت لاءِ مليل قيدي کي ”رداشتي“ چوندا آهن. دٽي سگرين جي وري به وٽ وڏن هٿي سو ڏينهن جو ته گلو صفا بند ٿي ويو. رات جو مون کي بخار اچي ويو، يار ويچارا ڏاڍا اچي پريشان ٿيا. نيٺ

نورا لڳائڻ شروع ڪيائون يوسف ٽالپر رڙ ڪري چوي
 ”ڊاڪٽر“ ته باقي ٿيئي چون واندي (گهرجي) آخر
 ڪجهه دير کان ڊاڪٽر آيو هن گلسرين به ڏني ۽
 انجڪشن به لڳائي ٻئي ڏينهن وري اسٽريپڊ مائين جي
 انجڪشن لڳائي ڪا هيٺ جي دوا ۽ سلفاڊائيزن جون
 گوريون ڏنيون ۽ ماني کان منع ڪري چانور ۽ ڌورو
 لغاري مون ڏي آيو ۽ چيائين ”ڄام تون ڪر خبر“
 مون چيو آئون تصور ئي تصور ۾ پنهنجي ذهن کي
 جسم کان الڳ ٿي ڪريان ته جيئن هوءَ ٽارچر جو
 ڪاٺڻ لاءِ چيائين. جو جيل واري اسپتال مان اچڻ
 لڳو. آئون ته ٻن ڏينهن ۾ ٺيڪ ٿي ويس ته ڌورو
 ۽ چانور لغاري ۽ ٽالپر ڪاٺڻ لڳا. هوءَ وري آئون،
 نواز يا منور هنن ٻنهي يارن کي ڊيچاريندا هئاسين ته
 اسين ٿا ڊاڪٽر کي ٻڌايون. هڪ ڏينهن ڊاڪٽر آيو.
 آئون اٿيس ٻئي ته يوسف ٽالپر ڊوڙي اچي ڀاڪر وڌو
 جي سائين هي ڪمزور ٿي ويو آهي سو ڪري نه
 هوي، منور ڪل روڪي نه سگهيو سو ٻاهر اڪري ويو.
 ڊاڪٽر وري دوائون وغيره ڏيئي نڪري ويو. تن
 چئن ڏينهن کان هوءَ وڃي ڊاڪٽر مان چند چٽي. هڪ
 ڏينهن يوسف ٽالپر ٻاهران ٿي آيو ته اچي يوسف لغاري
 کي سڏيائين ٻئي ٻاهر ويا ڪجهه سس پس ڪري سوني
 آيا چيائون ته ”هڪڙو جيلر آيو هو ان ٻڌايو ته معافي
 ناسا نه لکندو“ نه هلدس ٽارچر جون تياريون ڪري رهي

آهي جنهن ۾ ارف تي سمهائڻ، لڪڻ سان مارڻ، مڙج
 وجهڻ بجلي جا شاڪ هڻڻ ۽ ڄم چيري ان ۾ لوڻ
 وجهڻ جون سڙائون شامل آهن. منور چيو ”پوءِ استاد
 لکڻو پوندو“ نواز ورائيو ”ڏسبو ته ڪيترو ٿا برداشت
 ڪري سگهون ۽ ته مجبوري آهي. آئون هنڌ تي
 خاموش لڏيو پيو هوس ۽ ڇت ڏانهن پئي ڏٺم. يوسف
 لغاري مون ڏي آيو ۽ چيائين ”ڄام تون ڪر خبر“
 مون چيو آئون تصور ئي تصور ۾ پنهنجي ذهن کي
 جسم کان انگ پيو ڪريان ته جيئن پوءِ ٽارچر جو
 احساس ئي نه ٿئي. ۽ پوءِ ذهن کي الڳ ڪري ٽئين
 ماڻهو وانگر تماشو ڏسندس. مري وڃبو پر مٿي نامو
 نه لکبو. پوءِ هو پئي اچي ڪل ۾ ڇٽڪيا چيائون ته
 اها اسان جي تازي ايجاد آهي پيو خير آهي. مون
 کي ڪتابن جي ڏاڍي تاڙ هوندي هئي. سپرنٽينڊنٽ
 کي چيم، ڊاڪٽر کي چيم، مطلب ته هر ملندڙ آفيسر
 کي چيم بابا اسان کي ڪتاب آڻي ڏيو. هڪ ڏينهن
 يوسف ٽالپر چيو يار مون کي فلاڻي جيلر ٻڌايو آهي
 ته هتي ڀروچ ليڊر حيدرآباد جيل ۾ هئا تڏهن هن
 وارڊ هئا. نڪرڻ وقت ڪتاب کڻي ڪونه ويا آهي
 هن ۽ جي هيٺان ڪاٺ جي کوکي ۾ دفن آهن.
 همراهه ڪالهه به سنجيدگي سان ڪري ويو. آئون اٿيس
 ۽ ڪاٺي کڻي وڃي کوٽڻ لڳس. اڃا به ئي منٽ
 کوٽيم ته پٺيان ٻارن جا ٺهڪ ۽ ٻڌم پوءِ سمجهيم ته

چرچو هو، اهو انهن ڏينهن جو بهترين چرچو هو.
 پر مون کي جو پڪور ٿيو سو ڏاڍي ڪاوڙ آيس ۽
 وارڊ جي پٺيان هودي تي ويهي پٽائي ۽ اياز جا بيت
 جهونگارڻ لڳس تان جو همراه اچي هرچائي وٺي ويا.
 مطلب ته وقت ائين سٺو پئي گذريو. وڃر اسان کان
 بچا ڪاڇا به پئي ڪيائون. ان لاء صبح جو جيل جي
 آفيس ۾ ڊي ايس پي ڪرم الاهي لاهور مان آيل.
 ڊي ايس پي دائرد ۽ هڪ ٽيون همراه هوندا هئا ۽
 اسان مان روز هڪ چٽي کڻي گهرائيندا هئا. پر ائين
 ڪرڻ سان هو ڪو ڪو ڪڙ تيل نه ڪڍي سگهيا. آخر
 پندرهن ڏينهن کان پوءِ نئون وائيس چانسلر صالح
 قريشي جيل جي آفيس ۾ آيو. اسان کي اتي گهرائين.
 ڪجهه دير ڪالهه، ٻولهي، ڪري چيائين بابا هڪڙو معاهدو
 آهي جيڪڏهن ڪري سگهو ته اوهان جو فائدو آهي
 يوسف بچيس ڪهڙو؟ هن چيو اوهين جيڪڏهن اهو
 واعدو ڪريو ته ٻاهر نڪري ڪلاس اٿيند ڪندو ته
 اوهان کي به ڪڍون هفتي ڪن اندر بمقامت وارا
 همراه به ڪڍون مون گورنر صاحب سان ڪالهه آهي
 باقي اوهان جي مرضي. يوسف ٽالپر چيو ادا ٿيڪ ته
 آهي وائيس چانسلر چيو ته چڱو لکي ڏيو. لواڙ بچيس
 توهان به لکي ڏيندو. هن چيو بابا آئون توهان جو
 استاد آهيان، مائٽ آهيان، منهنجي زبان تي اعتبار
 ڪريو. ان تي اسين ٻاهر نڪتاسين، چاڙهين تان لهندي

يوسف چيو يار پاڻ ته مزي ۽ آهيون هو پمفليٽ وارا
 بار پٽيوالي غلام قادر سميت مار پيا کائين. کٽي لکرن،
 نه ٿيو مڪم ته ڦري وينداسين. مون شڪ ظاهر ڪندي
 چيو يوسف اهو معافي نامو نه نه ٿيندو. يوسف چيو
 معافي ناسي ۽ ته لکيو آهي مون کي معاف ڪيو وڃي
 آئينده ائين نه ڪندس ۽ اهو ته موچڙا هڻي لکائبو
 آهي (انهن ڏينهن ۾ اسان جي معلومات به اها هئي)
 وري وٽ کائي اندر آياسين. وي سي چيو ”سوچي ورتو
 هٿ“ يوسف اسان سڀني جي ترجماني ڪندي چيو ”ها.“
 اسان سڄي کان هن لکايو ۽ اسان لکيو ته ”اسين ڪلاس
 آئيندو ڪنداسين ۽ قانون جي پڇڪڙي نه ڪنداسين.“
 اسان وري اعتراض ورتو ته قانون جي پڇڪڙي جو ڇو
 لکون اسان ته ڪمي ناهي. قريشي صاحب ليڪچر ڏيڻ
 جي انداز ۾ سمجھائڻ لڳو ته ڳالهه اها آهي ته هر ڪنهن
 شهري جو اهو فرض هوندو آهي ته قانون نه ٽوڙي
 پوءِ هن ۾ آهي به ڇا؟“ خير اسان لکيوسين. هن اسان
 تي ٻئي رعب رکيو ته اهو منهنجو احسان آهي جو
 آئون اوهان جو ضامن ٿو هوان ۽ مون ڏي پيا لکيو.
 وري آئون جو سچل ڪاليج جو شاگرد هوس ته
 ٻرندڙ هال کي فون ڪيائين ته ضامن هوندين جنهن انڪار
 ڪيو. انهيءَ تي قريشي صاحب ٿي ”ضامن“ ٻيو.
 مطلب ته هن اهڙو ڊرامو ڪيو جو اسان کي يقين
 ٿي ويو ته اسين هي معاهدو پيا ڪيون. خير موٽي

آياسين. شام ٿي ته اسان کي اتان ڪڍيائون. جيل ۾
 دروازي تي ٻنهي ڪمشنر جي جيب ۾ وي سي جي
 ڪار آيل هيون تن کڻي اچي شهاب سينما تي ڇڏيو.
 جتي منور جو والد ۽ آيو، مرحوم محمد سين ۽ آيو،
 هن کي سڙستي ڳالهه ڪري ٻڌئي سين. ته چيائين:
 ”هاها منور ڪيو ۽ سياست ۾ هن کي معافي ناسو ڇڏيو
 آهي. اسين ڏاڍو پور ٿياسين. (ان کن پوءِ جي تاريخ
 اهو ۽ ڏيکاربو ته حيدرآباد اسٽوڊينٽس فيڊريشن يا سنڌ
 نيشنل اسٽوڊينٽس فيڊريشن مان تعلق رکندڙ ڪنهن ۽
 شاگرد معافي ناسو نه لکيو ۽ ائين سڀني شاگرد جماعتن
 مان تعلق رکندڙ تقريباً سڀني همراهن ڪجهه ڪمزوري
 ۽ ڪجهه ”حڪومت کي چوڻو پئجي“ جي نالي ۾
 ڏاڍا معافي ناسا لکيا) اتان هيٺ لٽاسين ته يوسف چيو
 خبردار ڪنهن ۽ هن جو ذڪر ڪيو ته باقي سڀ ان
 جا جاني دشمن آهيون. جو شاگردن جو Morale ڪري
 پوندو. اڄ آئون هي ان ڪري پيو لکان جو هاڻي
 تحريڪ ان موڙ تي آهي جو ڪيترا همراھ وڪيا ۽
 آهن، ويٺا ۽ آهن، ٿڪا ۽ آهن ۽ عام شاگرد جو
 حوصلو جوان آهي، ان ڪري ڪو به فرق نه پوندو.
 ٻئي ٿين ڏينهن يوسف لغاري ۽ ٽاهر لاهور ويا.
 موٽي آيا ته ٻنهي همراهن نواز ۽ منور جو گڏيل
 بيان چيو ته اسان جو ايوب حڪومت ۾ مڪمل اعتماد
 آهي. مون کي ڏاڍي پام آهي، يوسف سان ڳالهائيم

جنهن ڇيو ته حڪومت کي چوتيو بنائي همراه ٿا
ڪڍايون. مون چيومانس يوسف اهو عمل هن رخ تي
جاري رهيو ته هاڻ ايوتراف پنجوي وينداسين. امان کي
آزاد ٿئي هفتو کن ٿي ويو، همراه آزاد نه ٿيا ته
مون ظهور انصاري سان سچي حقيقت ڪئي ۽ کيس بيان
لکي ڏنم ته ”هفتي کان مٿي ڏينهن ٿي ويا آهن،
اسان جا همراه اڃا آزاد نه ٿيا. ان ڪري اسان جو
وائيس چانسلر سان ڪوبه معاهدو، واعدو يا شرط ڪونهي“
اهو بيان ٻين اخبارن ۾ به ڏنل ڇپجي سگهيو پر ”خادم
وطن“ ۾ آيو جو اتي ظهور انصاري ۽ قاضي خادم ڪم
ڪندا هئا.

جدوجهد جو قابل گهاڙيو

منهنجي ۽ يوسف وارن جي بيانن ۾ فرق هجڻ
ڪري، هاڻي اسان جا اختلاف کلي ميدان تي اچي
ويا. ڪجهه ڏينهن کان پوءِ يوسف ۽ رحيم سهتري
مسعود اوراني ۽ ڪجهه ٻين همراهن هڪڙو ڪم شروع
ڪيو جو ڪنهن مهاجر ڇوڪري کي ڄمات هڻي چوندا
هئا (This is the voice of Sind) (هي سنڌ جو
آواز آهي) پوءِ وري ڄمات هڻي چوندا هئا جيئي سنڌ.
ڇيو وڃي ٿو ته اها صلاح کين رسول بخش هليجي ڏني
هئي. مون کي هن ڳالهه سان سخت اخلاف هو جو
مسجدهن ۾ اڃا تحريڪ جي شروعات آهي. مفت ۾ ايترا
دشمن ڇو پيدا ڪجن. سو يوسف جي خلاف ٻي اعتمادي

جو ووٽ بحال ڪرڻ لاءِ فيڊريشن جي ميٽنگ ڪهائڻي
 سين. يوسف صورتحال کي سمجهي اڳي ئي استعيفا ڏيئي
 ويو. اسان جا ٻه الزام هئا — هڪڙو ايوب جي حمايت
 وارو بيان، ٻيو چمائن وارو طريقو (جنهن جي نتيجي ۾
 مهاجر ڇوڪرن کڏجي يوسف کي مار ڪئي).

هڪ تمام اهم ڳالهه، جا وڃي رهجي ويئي سا اها
 هئي ته اسان جڏهن جيل ۾ هئاسين. اخبارون ماڻ
 هيون، وڏا وڏا نام نهاد اڳواڻ ماڻ هئا. اسيمبلي جي
 ميمبرن ڪشمير جي حمايت ۾ بيان ڏنو تڏهن ورڪرز
 فيڊريشن جي مزدورن حيدرآباد ۾ اسان جي آزادي لاءِ
 مظاهرو ڪيو. انهن ۾ ڪل ٻه شاگرد هئا: هڪ
 مير ٿيڻو ٻيو غلام قادر هليجو. ڪل ٻه شاگرد گرفتار
 ٿيا جن کي هڪ هڪ ڏينهن سزا آئي جو هنن ۱۹۴۱
 قلم ٽوڙي مظاهرو ڪيو هو. اها ڳالهه چوٿين مارچ
 جي ڏينهن ڄاڻي پهچي پرست ۾ ڇمچاڪاڻي ويندا رهيا
 آهن. ان کان اڳي به حيدرآباد جي رستن تي اهي
 مزدور ئي هئا جن ون يونٽ جي خلاف نعرا هڻندا هئا.
 شاگرد ته هاڻ اٿيا هئا ۽ انهن ۾ ون يونٽ جي
 خلاف نعري تي ان وقت به اختلاف موجود هو —

ٿورن ئي ڏينهن کان هو پٽائي جو ميلو ٿيو هو.
 اسان ان ئي ماڻهن کي پيغام هڻي ڏيڻ چاهيو. يوسف
 وارا هن تي راضي نه هئا. هو به علي اڪبر بروهي
 آئون، هدايت ۽ ٻي ٻيا همراھ ڊالبا جي دهن جا

هٿرادو لائونڊ ٺهرائي (جيڪي عام طرح چٽا وڪڻن وارا
 ڪٽي هلندا آهن.) ڪٽي ميلِي ٿي وياسين. ۽ مختلف
 جڳهين تي ٻڌايوسين ته، ون يونٽ پنجاب جي غلامِي
 آهي. توهان جي ٻچن شاگردن سان ويل هيا وهن.
 توهان اهي خبرون پنهنجن ڳوٺن ۾ ڪيو. اتي ئي
 خبر هئي ته ٻارن جي ٻاري جو صدر آفتاب چنا سنڌي
 ٻارن کي ۽ صدارتي انعام ڏيارڻ جي عرضداشت ڪئي
 ڊوڙ ٻائي وڃي گورنر موليٰ کي ڏنو ان کي (ٽي چار
 ڪلاڪ حراست ۾ رکيو ويو هو پوءِ ڇڏي ڏنائونس)
 گرفتار ڪيو ويو آهي وري ٻاهه ٿي بسن جي اڏي تي
 اچي انهن لائونڊن سان هاءِ مچائيسين. رات پنجِي ويئي
 ته ڪو شاهينگ منهنجي ڪيسي مان ۱۶ روپيا ڪڍي
 ويو. اسين ماني ۾ اڙجي وياسين هر پوءِ مڊل اسڪول
 جي هٿين پاسي واري لنگر ۾ ماني ڪاڌي سين. هڪ
 سرڪاري ملازم دوست مليو. ان ڀاڙو ڏنو ۽ رات جو
 پنهنجي امڙال ۾ سمهاريائين ٻئي ڏينهن صبح جو موٽي
 حيدرآباد آياسين. اڃا يونيورسٽي ڪئمپين ۾ مس پهتاسين
 ته ڏسون ته همراھ ويٺا آهن. مسعود نوراني ۽ يوسف
 اسان تي ٽوڪون پيا ڪن ۽ چون هيا ته ننڍڙي آفتاب
 کي اوهان موڪلي ڦاسايو. اڏايم ته هاڻ ويو آهي هر
 اسان موڪليونس ها ته، فخر جي ڳالهه هئي. ڪجهه
 ڏينهن کان پوءِ وائيس چانسلر جي چوڻ تي نياز اسٽيڊيم
 ۾ ڪرڪيٽ مئچ ڪوڏي ويئي هڪ ٽيم جو نالو هو

وائس چانسيار اليون جنهن جو ڪئمپين يوسف هو ٻي
 افغان اليون جنهن جو ڪئمپين مسعود نوراني هو. ان
 مئيجر اسين فيڊريشن (H.S.F) وارا شريڪ ته نه
 هئاسين، ان ڪري ٻنڌال ۾ هئاسين اتي اسان کي خبر
 پيئي ته اڄ ايوب خان ۽ گورنر موسيٰ زنده باد جا نعرا
 هنيا ويندا ته جيئن حڪومت خوش ٿي همفليت وارا
 همراھ ڇڏي. ڪجهه دير کان پوءِ جڏهن واقعي نعرا
 لڳڻ شروع ٿيا ته اسان انان واک آئوٽ ڪيو. جو
 مخالفت ۾ نعرا ٿا هڻون ته متان اهو جواز ڏين ته
 هنن چوڪرن جي آزادي ۾ رڪاوٽ وڌي آهي. بهرحال
 اهوئي طرح ڪم ڪرڻ کان لنوائين بهرحال آهو مرحلو اچي
 پهتو هو ڇو هاڻي اسين تنظيمي طرح گڏجي ڪم ڪري
 نٿي سگهياسين ان وچ ۾ جيڪب آباد ۾ جيڪب آباد
 اسٽوڊنٽس فيڊريشن به ٺهي ويئي هئي جنهن ۾ اشفاق
 صديقي، نانڪه، چوڻي ۽ ٻيا دوست ڪم ڪري رهيا
 هئا.

هتي ان ڳالهه جو ذڪر به بهي مهل نه.
 ٿيندو ته جيل مان نڪرڻ کان فوراً پوءِ فيڊريشن
 (H.S.F) هڪ همفليت ڪڍيو جنهن ۾ جيل هو ته
 اها لڙائي هڪ فرد جي واپسي لاءِ نه هئي پر وڻ
 يونٽ خلاف قومي زبان لاءِ ۽ نوڪر شاهي جي تعليمي
 ادارن ۾ مداخلت خلاف لڙائي هئي ۽ سالن کان ڏاڍ
 خلاف پيدا ٿيندڙ نفرت جو اظهار انهي نقطي تي ٿيو

آهي. ڇاڪاڻ اسان نه، جڏهن حسن علي عبدالرحمان وائيس چانسلر هو تڏهن به ماڻ نه هئاسين، ان جا ڇوڇا نه هئاسين. اسان ان کان به مطالبا ڪندا هئاسين هينئر اصول جو مسئلو آهي ته ڪنهن کي نوڪرشاهي جي عتاب جو شڪار ٿيڻ نه ڏيون.

ڪجهه ڀارن ان همفليت خلاف به ڏاڍو زهر ڦهلايو. پر جن پڙهيو انهن ان کي داد ڏنو ۽ هاڻان ڪجهه همت افزائي ڪئي.

آخر ڪجهه عرصي کان پوءِ همراه همفليت وارا چئي آيا ۽ ائين تحريڪ تمام ٿڌي ٿي وئي لڳي. پر اها ته اڀار جي جهلڪ هئي اڃا هنڌ ته پري هو. اها تحريڪ پوءِ ڪيئن وڌي ويجهي ان پوءِ ڪيئن احمد خان جمالي، اقبال ٽرين، امداد اوڍو، نذير عباسي ۽ شاه محمد شاه ۽ ٻيا نوجوان اڳواڻ پيدا ڪيا. ڪيئن مسعود نوراني يونيورسٽي جي جنرل باڊي جي سيٽڪن ۽ اسان لاءِ چونڊو هو ته اهي ون يونٽ جو سياسي مسئلو کڻي ٿا اچن ۽ پوءِ ڪن اجلاسن ۾ اسان کي خراج شقيدت پيش ڪندو هو ۽ ڪيئن ڪافي شاگرد اڳواڻن معافي ناما لکيا ۽ اسان جي همراهن پوليس جي عذبان ۽ قيدن اڳيان به معافي ناما لکڻ کان انڪار ڪندا رهيا... اهو ڪافي ڊگهو داستان آهي جيڪو زندگي رهي ته ضرور لکبو. پر آڄ هتي ڪجهه اهم وقعا نونئي طور ڏيڻ جي ڪوشش ڪندس.

اها تحريڪ روز بروز وڌندي وڃي. چئن ڇهن اڳواڻن
 جي ويهڻ يا وڪڻڻ سان ختم نه ٿيندي. اها خوشي
 جي ڪالهه آهي جو شاگرد هاڻ سڄي ملڪ جي ٻين
 پيڙهيل قومون ۽ پڙهيل طبقن جي تحريڪ،
 انهن جي اهميت ۽ تعاون جي اهميت سمجهي رهيا
 آهن ۽ اهي قومي مسئلن سان ڪڏ فوجين کان زمينون
 واپس وٺڻ، ٻين صوبن جا ملازم واپس موڪلڻ وغيره
 جا مطالبو ٻه ڪن ٿا. اها تحريڪ وڌندي رهندي هر
 ٽيسين ڪاميٽي نه ٿيندي جيسين شاگردن هارين ۽
 مزدورن کي سجاڳ ڪري پاڻ سان نه ڪنڻو آهي—
 بهرحال.....

۴ مارچ کان پوءِ

۱۹۶۷ع جي وچ ڌاري حيدرآباد ۾ هڪ ٻي ۽ شاگرد جماعت ٺهي جنهن جي ٺاهڻ ۾ مسعود نورالي ۽ يوسف لغاري، پيش پيش هئا، اها هئي سنڌ اسٽوڊنٽس ڪلچرل آرگنائيزيشن. ان وقت بظاھر حيدرآباد اسٽوڊنٽس فيڊريشن (HSF) ۽ سنڌ اسٽوڊنٽس ڪلچرل آرگنائيزيشن (SSCO) جو فرق ليڊرن جا ذاتي اختلاف يا سبسڪو جو رڳو پراڻن سنڌين کي ميمبر ڪرڻ ۽ حيدرآباد اسٽوڊنٽس فيڊريشن جو پروگرام سان متفق ٿيندڙ هر شاگرد ميمبر ٿي سگھيو ٿي. پر اصل ۾ انهن اختلافن جون پاڙون اونهيون هيون، اهي پورهيت طبقي يا ڦورو طبقي جي نمائندگي جدوجهد ۾ ان جي طريقي ڪار ۽ نڪرندڙ نتيجن جا اختلاف هئا، جيڪي جيئن پوءِ تيئن وڌيڪ واضح ٿيندا ويا. ظاھر آهي تہ سنڌ رڳو ڪنهن جيل يا ندي جو نالو ڪونهي جيتوڻيڪ اهي بہ سنڌ جو اھم جز آهن. بنيادي جزو سنڌ جو سوا ڪروڙ عوام آهي انهن جا قومي حق ۽ علائقائي مفاد نہ، گڏيل آهن، ان لاءِ تہ گڏيل جدوجهد ٿي ڪبي آهي

يا ڪرڻي هوندي. پر انهن ۾ ڪجهه طبقن جا مفاد
هاڻ ۾ ٽڪرائيندڙ آهن. هڪ جو فائدو ٻئي جو
لازمي نقصان آهي، جيئن ته ماري ۽ زميندار، مزدور
۽ سرماڻيدار اسان کي ۽ انهن مان ڪنهن نه ڪنهن
طبقن سان پنهنجو هاءِ ڪم واپست ڪرڻو ٿئي هوندو
آهي پورهيت طبقن سان يا ڦورو طبقن سان. ٿي سگهي
ٿو ته انهن طبقن جي هاڻ ۾ آخري فيصلو ڪن لڙائي
قومي حقن کان پوءِ ٿئي پر ننڍيون ننڍيون لڙيون ۽
اختلاف هر وقت ۽ هر ميدان تي جاري رهن ٿا. پوءِ
اهي جلسن جلوس جي صورت ۾ هجن يا هڙتال جي
صورت ۾، يا ڪم ڪرڻ جي طريقي ۽ ڍنگ ۾ هجن،
ابواب، بيڪر، بيدخاڻي ۽ ۱۰۹ ۾ ڪاٺ ۽ وجهرائڻ
جي صورت ۾ هجن يا هرائي پورهيتن سان مزا مائڻ
جي شڪل ۾. جيڪو چوي ٿو ته، مان غيرجانبدار
آهيان اهو اصل ۾ انهيءَ جو ساڻي آهي جيڪو هينئر
ڏاڍو ۽ حاڪم طبقو آهي. جيڪي چون ٿا ته هارين
۽ مزدورن جا مطالب يا شڪايتون بيان ڪرڻ قومي
تحرڪ ۽ قوت وجهڻ آهي، اهي زميندارن يا سرماڻيدارن
کي ڪڏهن نه چوندا آهن ته اوهين ڦرڻ لڻ ڇڏي
ڏيو جو قومي تحرڪ ۽ قوت ٿي پوي. انهن جي
خاموشي جي تلقين رکڻ پورهيتن ۽ انهن جي نمائندن
لاءِ هوندي آهي—

مارچ ۾ جڏهن اسين جيل کان نڪتاسين تڏهن
 ئي حڪومت کي اها ڄاڻ پيئي ته ائون سچل ڪالڇ
 جو شاگرد آهيان. ڪجهه ڏينهن کان پوءِ امتحان ٿيو
 پاس ٿيس، پر خبر پيئي ته يونيورسٽي ۾ منهنجي داخلا
 تي بندش وڌي ويئي آهي. مون مائٽ ميٽ ۾ محمد
 ڄام جي نالي سان فارم ڀريو ڇاڪاڻ ته اڳي به اسڪول
 ۾ ڪالڇ ۾ اهوئي نالو داخل هو. يونيورسٽي جي
 داخلا واري پراڻ ۾ ڪجهه دوستن قـرب ڪيو
 ڊپارٽمينٽ ۾ هـمراهـه شـڪـل صـاف نه مـيـڃـانـدا هئا، سو
 داخلا ڏيئي ڇڏيائون. ٻئي ڏينهن ڪلاس ۾ ڪشمير
 تي بحث هليو ته ظاهر آهي ته مون ان تي ادو موقوف
 ورتو ته ڪشميرين کي حق خوداراديت ۾ اسان جي
 ملڪ جي ان کان لاتعلقي، ڇاڪاڻ ته هو پاڻ قومي
 حق دٻائي ويٺو جيڪو ٻين سڀني جي موقف کان
 انوکو هو ان تي ڊاڪٽر صاحب پڇيو تنهنجو نالو؟
 ”ڄام ساقي“ مون جواب ڏنو پر ۰۰۰ پر توکي داخلا
 ڪنهن ڏني توکي ته ۰۰۰ ۽ شايد تون اهو ساڳيو trouble
 Create ڪندڙ شاگرد آهين؟ مون چيو سائين اي ته مون
 کي خبر ڪانهي داخلا توهان ڏني آهي. پوءِ جڏهن
 خبر پيس تڏهن ٻئي هٿ مٿي تي ڏيئي ويهي رهيو.
 هر مرحوم ڏاڍو با اصول ماڻهو هو. وائيس چانسلر چيس
 ته هن کي ڪلهه نه چيائين ”هڪ دفعو شعبي ۾ داخل
 ٿي ويو هاڻي هو منهنجو شاگرد آهي، هو هٿيار ۽

گهت ۽ گهت ڪلاس ۾ فرما بريدار شاگرد آهي ان ڪري منهنجو ضمير اهو ڪڏهن ۾ گوارا نه ڪندو” وي سي زور ڀريس ته چيو جواب ڏنائين ”جي آئون پوليس وارو نه ۽ استاد آهيان.“

ڪجهه ڏينهن کان پوءِ يوليورسٽي ۾ چونڊون ٿيون جن ۾ آئون جنرل سيڪريٽري لاءِ يوسف ٽاڻاڻي صدر لاءِ ايناسين. يوسف اليڪشن ڪميٽي اسان وسيلن جي تنگي سبب ۱۱ ووٽن تان چونڊ هارائي جيتوڻيڪ يوسف مرزا جيڪو سيڪريٽريشپ لاءِ پيو اميدوار هو تنهن پوڻا ۲ سو ووٽ خراب ڪيا. سنڌ يوليورسٽي ۾ اها پهرين اليڪشن هئي جيڪا پروگرام جي بنياد تي وڙهي ويئي ساڻن پاڻ ئي ڏوڪڙ ڪڏ ڪري ڪارڊ وغيره ڇهايا مون ٽڪو به خرچ نه ڪيو. هڪ رکشا ڊرائيور دوست نور محمد بلوچ پنهنجي رکشا ان ڏينهن اسان جي حوالي ڪئي جيڪا ان وقت اسان وٽ اڪيلي ساري هئي. بهرحال انهي اليڪشن اهو جذبو پيدا ڪيو جنهن اڳتي هلي تحريڪ ۾ ڪافي هٿي ڏني — ۶۷ جي وچ کان وٺي ۱۹۶۸ع جي وچ دور تائين اسان ۽ ٻين شاگرد گروهن ۾ ظاهر رکيو اهو فرق ڏسڻ ۾ ايندو هو، جو اسين ون يونٽ جو مسئلو ڪندا هئاسين ۽ ٻيا نه ڪندا هئا. پر اهو ته رکيو ظاهري فرق هو، حقيقت ۾ اهو سنڌ جي مٿين ۽ ڏورو طبقن ۽ (انهن جي نمائندن) جي بزدلي ۽ پورهيتن ۽ (انهن جي نمائندن) جي بهادريءَ

جو فرق هو۔ (اهو فرق اڄ به هن صورت ۾ قائم آهي جو اها سنڌ نيشنل اسٽوڊنٽس فيڊريشن ٿي آهي، جا فوجين جي قبضي هيٺ آيل زمين ۽ ٻين صوبن جي سرڪاري ملازمن جي واپسي جا مطالبو پڌري هٿ ڪري ٿي ۽ جدوجهد جي طريقي ڪار ۾ به هارين ۽ مزدورن کي نه صرف ساڻ کڻي جدوجهد ڪرڻ تي يقين رکي ٿي، بلڪه انهن کي منظم ڪرڻ ۾ به هڻي هڻي ٿي. باقي فيڊريشنون يا نه کڻن ٿيون يا ڊپل لفظن ۾ ذڪر ڪري ڇڏائين ٿيون.)

انهي دور ۾ يونيورسٽي ۽ جيڪي به جنرل هادي جون مڱينگون (عام اجلاس) ٿينديون هيون، انهن ۾ اسان ون يونٽ جي مسئلي تي به ڳالهائيندا هئاسين، ته ٻيا همراھ خصوصاً مسعود نوراني هر تقرير ۾ اهو ضرور چوندو هو ته ”ڪي همراھ سياسي مسئلا کڻي اچن ٿا جن مان اسان جو ڪوبه تعلق نه ڪونهي هوشيار رهو“ يا چوندو هو ”ڪي همراھ ون يونٽ جو مسئلو کڻي ٿا اچن، جيڪو نڪپ جو مسئلو آهي، اسان کي ان کان پاسو ڪرڻ گهرجي.“ بدقسمتيءَ يا خوش قسمتيءَ سان ان وقت تائين نڪپ کان سواءِ ٻيون سڀ جماعتون ۴ گروه ون يونٽ جا حامي هئا.

انهيءَ وچ ۾ اسين ون يونٽ جي خلاف ڪڏهن قانوني ته ڪڏهن غير قانوني همفليت ڪيندا هئاسين، مزدورن جي جلسن ۾ وڃي ون يونٽ جي خلاف نعرا

هئندا هئاسين، ته ڪڏهن اديبن جي ڪچهرين ۾ ۽
شاگردن جي گڏجاڻين ۾ هروڀرو بحث ڪندا هئاسين.
۽ ڪڏهن ڪڏهن ڳولن ڏي هليا ويندا هئاسين.

انهيءَ وچ ۾ ۴ مارچ ۱۹۶۸ع آئي، ۴ مارچ
واري واقعي کي سال ٿيو هو. يونيورسٽي جي بهار جي
موڪل ڪري بند هئي. آئون يوسف ٽالپر، يوسف لغاري
توڙي مسعود نوراني سان مليس ته ۴ مارچ جو ڏينهن
احتجاج جو ڏينهن ڪري ملهائون پر سڀ لنوائي ويا.
ڪنهن چيو ڇڏ يار ڇا ڪندين؟ ڪنهن چيو ته يونيورسٽي
بند آهي، انڪري سئو نه ملهائي سگهجو هروڀرو نه
خراب ٿيندي. مون چيو ته، انهي ياد ۾ تسلسل ڪئي
برقرار رکڻ ضروري آهي سو توهان نه، ملهائو اسين
ملهائينداسين. -۵۰۰ ڪجهه، تختا (پلي ڪارڊ) ۽ ڪجهه
پردا (اينر) ٺاهي اسان خاموش مظاهرو ڪيو بلڪ جلوس
ڪڍيو جيڪو يونيورسٽي کان ٿيندو رسالا روڊ کان
تلڪ ڇاڙهي وٽان ٿيندو وري يونيورسٽيءَ ۾ اچي ختم
ٿيو. هن جلوس ۾ اسان ڪل ۲۲ ڄڻا هئاسين جن ۾
منير احمد، مير ٿڀو، علي اڪبر بروهي، هدايت، فدا حسين،
ريحان ۽ ڪجهه ٻيا دوست شامل هئاسين جن جا نالا
هن وقت ياد نه اٿن - ۽ مطالبن تي مشتمل هڪ
پمفليت به ورهائيو جو رڳو پريس لائين نه، هئڻ سبب
هوڀرو غيرقانوني ٿي ويو. ٻئي ڏينهن آئون ڳوٺ
هليو ويس جو منهنجي شادي ٿيڻي هئي. ٻنهي فيڊريشن

جـي ڪارڪنن مزدورن سان گڏجي آمريڪي سفير
 پنجن اوهارٽ کي "نازو ڪرڻ" ۾ حصو ورتو جنهن ۾
 عربن ۽ ويٽنام جي عوام جي حمايت ۾ نعرا هڻيا ويا.
 آمريڪي سفير هوءَ هڪ بيان ۾ چيو "اهو ته مون ٻڌو
 هو ته حيدرآباد گرم شهر آهي، پر خبر هيم ته گرم
 ترين شهرن مان آهي." ان ۾ نديم، هدايت، شميم ۽
 ۽ عنايت گرفتار ٿيا، جيڪي هوءَ ٻين شهرن ۾ لاءِ
 ڦهلجڻ ڪري ٽئين ڏينهن ضمانت تي آزاد ڪيا ويا.
 باقي سرڪار اهو سو قرب ضرور ڪيو جو منهنجو نالو
 به ڪيس ۾ شامل ڪري ڇڏيو.

مارچ جي آخري هفتي ۾ هڪ همفليت نڪتو،
 جنهن جو عنوان هو "جيئي سنڌ". اهو همفليت سرور
 شاه ڪڍيو ۽ قاضي خادم جي حيدرآباد پرنٽنگ پريس
 مان ڇپيو هو، هن ۾ وزيرن کي ڪڇيون ڪاريون لکيل
 هيون. ان همفليت تي سرڪار کي سخت باهه هئي ۽
 مٿان وري هڪ دوست غلام نبي مگسي کي هڪ
 سائيڪلو اسٽائيل ٿيل همفليت سميت سي آءِ ڊي وارن
 هڪڙي وڏو، جهڪو هو، ۽ رڳو آفيس مان سائيڪلو
 اسٽائيل ڪريو هئي آيو، پر سادگي ۽ لاتجربيڪاريءَ
 سبب ان کي ڪليو ڪلايو ورهائيندو سي آءِ ڊي آفيس
 راڻي باغ وٽان اچي لنگهيو، اتي هن کي سي آءِ ڊي
 هڪڙي ورتو. هن مسڪين کي مار ڪڍيائون ته هن
 ظفر اچڻ جو نالو ٻڌايو جو ساڻس شامل هو. ظفر جي

لاء سندس ڪوآٽر تي ڇاپو هنيائون ته اتان وري
الله بخش ڇڻ ۽ علي محمد ڇڻ کي ۱۱ وٺي آيا. قاضي
خادم ۽ سندس والد محمد لائق جا وارنٽ ڪڍيائون.
ظفر ڇڻ کي مار ڪڍيائون ته هن ٻڌايو ته هن ڪم ۾
ان وقت جو حيدرآباد اسٽوڊنٽس فيڊريشن جو صدر
(هدايت حسين) ۽ سيڪريٽري (ڄام ساهي) ۱۱ شامل آهن.
اس هو ته حڪومت کي موقعو ملي ويو سو ڪٿي
۱۲۴ [الف] (بغاوت) جو ڪيس ٺاهيائون. قاضي خادم،
قاضي محمد لائق، هدايت ۽ آئون روپوش ٿي وياسين
ته پوليس اچي ظفر، غلام نبي، قاضي خادم جن جي
عيوضي ۾ ٻڪڙيل بشير قريشي ۽ منظور قريشي ۽ مير
نبي جي عيوضي ۾ ٻڪڙيل ننڍي ڀائرس سردار نبي
تي لڙو ڪيرايو. همراهن کي عذاب ڏيڻ لڳا ته
ڪجهه انهن تان پوليس جو عذاب گهٽائڻ خاطر ۽ ڪجهه
وري پنهنجو پاڻ کي آزمائڻ لاء ته سرڪاري عذاب
سهڻ جي طاقت آهي يا نه سو آئون وڃي گرفتار ٿيس.
هن دفعي اسين ساڍا چار مهينا ڪن جيل ۾ رهياسين،
ٽيڪ هاء ڪورٽ مان ضمانت تي نڪتاسين. هن ڪيس
ماحول ٺاهڻ ۾ اسان کي وڏي مدد ڏني. ان کان سواءِ
گذريل تحريڪ جي تجربي ۽ مختلف واقعن جي رونما
ٿيڻ شعور بخشڻ ۾ هٿي ڏني، جو هر شاگرد اهو
محسوس ڪرڻ لڳو هو ته بنيادي مسئلو ون يونٽ کي
ٽوڙائڻ ۽ قومي حق وٺڻ آهي. جيل مان ٻاهر نڪرڻ

کان ۽ ٻو ۽ جيڪي همراہ يوليورسٽي ۽ مان بسون پري استقبال لاءِ آيا هئا، انهن ۾ نڪرڻ جا سهڻا جواب ڏنا. وري يوليورسٽي ۾ وڃي جيڪا جنرل راجي ميٽنگ ڪئي، مين ان ۾ به کلي ون يونٽ جي خلاف ڳالهائون ڪيون. اهو پهريون جلسو هو جنهن ۾ ڪنهن کي به ون يونٽ واري مسئلي کي ٿي اعتراض جي جرئت ڪانه ٿي — اهو ماحول ۾ رکڻو ڪيس ۾ اسان واري جيل ڪري ٺهيو، پر پٺيان اسان جي آزاديءَ لاءِ جيڪا هلچل هلي ان ۾ وڏو ڪردار ادا ڪيو. ان ۾ علي اڪبر بروهي، علي احمد ڏوگر، اقبال ميمڻ، نديم غلام محمد ملڪاڻي، قمر ميمڻ، اعجاز فريشي، مسعود پيرزادي ۽ ٻين دوستن ڪافي ڪم ڪيو.

سنڌ ڊيشنل اسٽوڊنٽس فيڊريشن جو قيام

جیل مان ٻاهر نڪتائين ته مون هڪ دورو ڪيو جنهن ۾ هالا، نوابشاهه، دادو، مڪران ۽ ڪجهه ٻين شهرن مان گهڻي آيس ۽ دوري جي باري ۾ يارن دوستن سان صلاح مشورو ڪيم ۽ هن نتيجي تي پهتائين ته ڪافي شهرن ۾ هم خيال شاگرد جماعتون موجود آهن، ۽ هاڻي سڄي سنڌ جي شاگرد جماعت ٺاهجي. ڪلچرل آرگنائيزيشن وانگر نالي جي ته اکي به ٺاهي ٿي سگهياسين ۽ هر انتظار هن ڳالهه جو رهيو ته حقيقي جماعت ٺاهجي ۽ سو وقت اچي ويو هو. انهن ئي ڏينهن ۾ پهرين ته هڪ

مڌاڪرو "قوم ۽ زبان" ڪرايوسين جنهن ۾ شيخ عبدالجيد سنڌي، ڊاڪٽر اعزاز نظير، حفيظ قريشي، رسول بخش هليجي، فتح الله عثمالي، سيد رشيد احمد، ابن حيات ٺهڙو ۽ منير احمد، ڪجهه ٻين دوستن، ازراڪن ۽ ڪارڪنن تقريرون ڪيون ۽ انهن سڄو تاثر ڏنو. ان ۾ اسان اهو واضح اعلان ڪيو ته سنڌي، بلوچي، پشتو، بنگالي ۽ پنجابي قومي زبانون آهن ڇاڪاڻ ته اهي قومن جون زبانون آهن. ان ڪري اسان جو مطالبو قومي زبانون بنائڻ نه پر مڃائڻ جو آهي. ان کان ڪجهه ڏينهن اڳ يا ڪجهه ڏينهن پوءِ سکر ۾ نبي بخش کوسي ۽ پارس ارشاد جن اياز، تنوير، رشيد ڀٽي، فتاح ۽ ٻين دوستن جي مدد سان سنڌي شام ملهائي. اهو پنهنجي نوعيت جو هڪ سڄو فنڪشن هو — اڙي طرح جي فنڪشن ۽ گڏيل نموني ڪم ڪرڻ سان هڪ يڪجهتي ۽ اتحاد جو مڪمل طرح سان گرائونڊ ٺهي ويو. جنهن بعد سائين جي صلاح سان مون انهي چڙوچڙ طاقت کي منظم ڪرڻ لاءِ آخري تياري طور دورو شروع ڪيو. دوري کان اڳ ۾ ۳ نومبر ۱۹۶۷ع ڪنوينشن جي تاريخ رکي سين. هن دوري ۾ ڪجهه هوسٽل هفتي ۽ ٻيو ضروري لٽريچر، ورهائيندو ويس جيڪي ڪنوينشن بابت هئا، ۽ ڪنوينشن لاءِ چنڊو، گڏ ڪندو وس. ڪنوينشن جي ميزان حيدرآباد اسٽوڊنٽس فيڊريشن هئي هن ۾ هالا اسٽوڊنٽس فيڊريشن، نوابشاه اسٽوڊنٽس فيڊريشن،

جيڪب آباد اسٽوڊنٽس فيڊريشن، لاڙڪاڻو اسٽوڊنٽس فيڊريشن، دادو اسٽوڊنٽس فيڊريشن ۽ ڪجهه ٻين شهرن مان هم خيال دوست سڏايا ويا هئا. يوسف ٽالپر ان وقت يونيورسٽي يونين جو صدر هو. ان کي چيو ته اجلاس يونيورسٽي ۽ سڏايون، هن چيو ته سرڪار هروڀرو ناراض ٿيندي وري سو روپو چندي لاءِ چيو مائٽس پير ٽڪو نه، ڏنائين. آخر اسان انڊس هوٽل جو هال ٻڪ ڪرايوسين. مٿان حيدرآباد ۽ ۱۹۴۱ قلم لڳايو ويو هو ان ڪري ڪليو اجلاس ٺهي ڪري سگهياسين — عين ۳ نومبر تي صبح انڊس هوٽل جي مالڪ چيو ته اسان کي ڪمشنر فون ڪيو آهي ته هال نه ڏيو ۽ صبح سوير ٻي آه جي هتي اچي چئي ويو آهي. اسان کي ته اڳي به سرڪار جي منع ڪرڻ سبب شهر ۾ ڪو هال يا هوٽل نه مليو هو سو باه ٿيا ويا هئاسين. مون چيو توهان ۴۰۰ روپو روڪ ورتا آهن هاڻ هال نه ڏيندو ته اسين سڄو هوٽل ڀڄي ڏينداسين ڪافي يونيورسٽي جاساڻي ۽ مهمان گڏ هئا، ان ڪري هوٽل وارن به هال ڏيڻ ۾ ٺهي عزت سمجهي ۽ هال ڪوٺي ڏنائون.

ڪٽوڻيشن ۾ اسان صبح جو بند اجلاس منعقد ڪيو جنهن ۾ چونڊون ٿيون مون کي صدر ۽ مير ٽپهي کي جنرل سيڪريٽري چونڊيو ويو. شام جو ڪليو اجلاس هو ان ۾ هيٺوڪالاڻي جو فوٽو هٿ آيو هو ان

جون پنج سو ڪاپيون لهرايونسين سي ورهاونسين مهمان خصوصي شيخ عبدالمجيد سنڌي هو. ۽ ٽيبل تي محترم جي ايم سيد جو فوٽو رکيونسين. هن ڪنوينشن کان ٻه ڏينهن اڳ سرڪار سان گڏوگڏ ڪجهه ٻيا همراه به ڪنوينشن جي اهميت کان واقف ٿيا سو سخت آمريڪي حمايتي مسٽر محمد عمر ميمڻ، يوسف ٽالپر ۽ مسعود نوراني کي چيو ته ڪنوينشن ۾ ڪو هٿ ٻير هئو. ٻنهي همراهن اچي منير سان ڳالهائيو ته اسان مان ڪنهن کي خصوصاً مسعود کي صدر يا جنرل سيڪريٽري چونڊيو ته اسان به گڏجون ٿا، اسان مخالفت ڪنداسين. منير کين انڪار ڪيو ته توهان ۽ اسان ڪافي عرصي کان الڳ آهون ايڪشن ڪميٽين وغيره ۾ ٻيا گڏياسين. باقي هڪ جماعت ۾ گڏ هلي ٿا، سگهنداسين ۽ نه. عهدن تي ڪا سوديبازي ڪنداسين، مخالفت ڪندو ته منهن ڏينداسين. ڪنوينشن جي عام اجلاس وقت اقبال ترين، پرويز شاه ۽ غلام محمد سارڻي اچي گوڙ ٻڌو ته يوسف ٽالپر ۽ مسعود نوراني کي شريڪ ڪريو، مون انڪار ڪيو. آخر همراهن مان ڪنهن غالباً مهر حسين شاه چيو ته ”مون کي ڇڏيو ته آئون وڃي وٺي اچان.“ همراه ٻاهران اچي ويٺا هئا، سو اقبال ترين ۽ مهر حسين شاه وٺي آين. مسعود اچڻ سان اچي تقرير ڪئي ته اسان کي شريڪ نه ڪندو ٿا، اها جماعت نام نهاد رهندي مون کي عهدي جي هڪ ڪانهي پر

صدر يا جنرل سيڪريٽري ڪيو ته ٺيڪ آهي. ان تي فيڊريشن جي نئين چونڊيل جوائنٽ سيڪريٽري ۽ نئين واقف ٿيل دوست شاه محمد شاه تقرير ۾ کين جواب ڏنو ته اهو نه ٿيندو. آخر مون تقرير ڪئي جنهن ۾ چيو مان ته اوهين ٻار ٻار سرڪار جي چمچاڳيري لاءِ تيار ٿا ٿي وڃو ان ڪري هن جماعت ۾ يا هڪ جماعت ۾ نه هلي سگهنداسين. بهادرين ۽ بزدلن جو مستقل ٺاهه نٿو ٿي سگهي وغيره وغيره. هاڻي سچ ان ميٽنگ ۾ لاقادر به مسعود وارن سان گڏجي آيو هو پر ڪڇيو ڪونه. (پوءِ جيل ۾ ٻڌايائين ته اسان هر طرح تيار ٿي آيا هئاسين ۽ اسان وٽ چاقو خوردم وغيره سڀ هئا.)

ڪنوينشن ۾ امداد اويو، مسعود پيرزادو، منير احمد، احمد خان جمالي، علي اڪبر بروهي ۽ هدايت حسين به چونڊيا ويا ۽ مهر حسين شاه کي پريس سيڪريٽري چونڊيو ويو. ڪنوينشن ۾ اهو رٿيو ويو ته جدوجهد هلائڻ لاءِ ماحول سازگار آهي، ان ڪري هڪ دورو ڪري به وڃ ڪنهن نه ڪنهن ٿڌي (Issue) ذريعي جدوجهد شروع ڪري سگهجي ٿو. يونٽ ٽوڙائڻ ۽ جمهوريت جي حاصل ڪرڻ نائين وڏي وڃي. ڪنوينشن جي اٺي ڏينهن يوسف ٽالپر اچي مايو ته سڀاڻي گوڙ شروع ڪريو ته گڏ آهيون، جيئ ٿا دورو مڪمل ڪري وڌن. ان تي چيائين هوءَ اسان شريڪ نه ٿينداسين.

اهر حال ۾ ٽي ڏينهن سڀني گڏجي يونيورسٽي ۾ جلسو ڪري
 جلوس ڪڍيو ۽ وي سي جي آفيس ۾ وياسين جتي
 ڪجهه دوستن پڇ ڊاھ ڪئي (اها خبر پوءِ پيئي ته
 ان ڏينهن تي همراهن جو زور هن ڪري جو انجنيئرنگ
 ڪاليج جي تعمير جي سلسلي ۾ ويسن جي هيٺ مٿاهين
 جي ڇاڇ ڪرڻ لاءِ هڪ ڪميٽي آيل هئي). ان ڪوڙ
 جي ٽئين ڏينهن مون کي رات جو لياقت ميڊيڪل
 ڪاليج هاسٽل مان رات جو ۳ بجي ڇهن ٽرڪن سان
 گهريو ڪري اچي گرفتار ڪيائون پر ان وقت تائين
 آئون ٻين شهرن ڏانهن ڇڏيئون ڇهائون نياها نڙا موڪلي
 چڪو هوس ۽ ڪم دوستن ۾ ورهائي چڪو هوس سو
 ڪم تي ڪو خاص اثر نه پئجي سگهيو ۽ تحريڪ
 شروع ٿي ويئي. يونيورسٽي مان نير ٽپو، مسعود نوراني،
 يوسف ٽالپر، نديم هدايت، غلام محمد سارو، اقبال ترين،
 عنايت ڪشميري ۽ لالا قادر گرفتار ٿي چڪا هئا،
 مهر حسين شاه روپوش رهي دورا شروع ڪيا. تحريڪ
 کي منظم ڪيو.

جيل ۾ جو سڀ اچي گڏياسين ته ڪجهه گفتگو
 کان پوءِ مسعود، يوسف، ترين ۽ سارئي جن ڪنوينشن
 ۾ ڪيل ڪوڙ تي پڇتاءُ جو اظهار ڪيو ۽ اسان سڀني
 گڏجي فيصلو ڪيو ته ه ٿي اهي همراھ ۾ سنڌ نيشنل اسٽوڊنٽس
 فيڊريشن جا ميمبر ٿيندا ۽ گڏجي ڪم ڪبو.

تحریرڪ ۽ مختلف سوچون

۱۳ تاریخ نومبر پڻو ۽ ولي خان گرفتار ٿيا ته هتي وري حفيظ قريشي، سائين اسحاق شاه (مرحوم) ۽ رسول بخش هليجو ۽ شوڪت سنڌي گرفتار ٿي اچي پهتا. غلام محمد لغاري اڳيئي هتي موجود هو.

حفيظ قريشي ۽ رسول بخش هليجي اچڻ سان اچي آهي آهي لهواريون اوپاريون شروع ڪيون جو وري ٽالپر، لالا، مسعود، ترين ۽ ساريو اسان کان الڳ ٿي ويا. قريشي صاحب اچي صبح شام منير کي ڪچهون ڪاريون ڏيڻ شروع ڪيون جي مائي بهتاور واري ڪهاڻي ۽ پنجابي وڏيرو ڇو لکيو اٿس؟ چوڌري چون، لکيائين؟ هنن سرخن ماءُ جي... کي سنڌي لفظ ”وڏيري“ کان لغت آهي. ان نان آئون قريشي صاحب تڪا مٿا ٿياسين ته قريشي صاحب ڪٿي ڳالهه، مان ڳالهوڙو ٺاهيو ۽ وڃي لغاري صاحب کي دانهن ڏنائين ته ڇام مون کي قتل ڪرڻ جي ڌمڪي ڏني آهي نيرو ڪرڻ تي خبر لغاري صاحب کي به پئي ته قريشي صاحب اهو تهليءَ مان ٽنپ پياڻو آهي. اس هو ته قريشي صاحب ۽ هليجي صاحب کي موقعو ملي ويو سو اسان کي پاڻ ۾ ۽ ڪافي ڀري ڪري ڇڏيائون.

انهن ئي ڏينهن ۾ اتي جيل ۾ ئي پئي جي سالڪره جو ڏينهن آيو جنهن جي وري شوڪت سنڌي دعوت ڪئي — دعوت ۾ ڄاڻ، هاڻي کان پوءِ تقريرون ٿيون

جن ۾ سائين باقر شاه، مون، عنايت، هدايت، ميرنجهي ۽ نديم جي تقريرن جو حاصل مقصد تقريباً تقريباً اهو هو ته ڀٽو جيستائين ون يونٽ جو مسئلو نٿو ڪٽي اسان جو ليڊر ناهي — ان تي شوڪت ته لحاظ وارو ماڻهو هو، ۽ حفيظ قريشي ۽ هليجو اچي مٽيا چي ”هو پاڪستان ليول جو ليڊر آهي ون يونٽ جو حامي هجي ته ٻي سنڌي آهي هي سرخا سنڌي ليڊر نٿا سهن.“ مون ڀٽي جي باري ۾ سيد جي راءِ جو ذڪر ڪيو ته قريشي صاحب مورکو چڙي ويو ”سائين ڪي ته خبر پئي ٿي ڪان، ڀٽو آخر سنڌي ليڊر آهي ڀلي لڻ، رکي“ سو بهرحال اها دعوت ڪافي ناخ ڪلامي ڪان هو ۽ بد مزگي مان ختم ٿي —

اسين اڃا جيل ۾ ئي هئاسين ته سنڌ ليشنل اسٽوڊنٽس فيڊريشن جون سٺ ستر برانچون ڪلي ويون — ڪنوينشن کان ڪجهه ڏينهن اڳي يوسف لغاري ۽ ڪي سرڪار تحريڪ کان الڳ ڪرڻ لاءِ لوڪري ڏلي. يوسف ان تي ڪجهه شرمندگي ۽ محسوس ڪندو هو. هڪ ڏينهن لاهور کان موٽڻ تي مليو چيائين آءٌ توکي ۽ سورها ماھوار ڏيڻ لاءِ تيار آهيان اهي ڀلي ڪم ۽ اٿيو، مون انڪار ڪيو ۽ چيومانس ته توکي ياد هوندو ته مون توکي ڪنهن زماني ۾ پنج رپيا ماھوار ڏيڻ لاءِ چيو هو جيڪي نه ڏيئي هي هزار پگهار اسان جي اعتماد جي قيمت آهي جا نه وٺندس.“

آزاد ٿيڻ کان پوءِ اسان سنڌ نيشنل اسٽوڊنٽس فيڊريشن وارا هڪ گاديءَ ۾ آياسين ته مسعود نوراني، يوسف ڏالپر ۽ ٻيا بهي گاديءَ ۾ آيا — مسعود نوراني استقبالي واري جلسي ۾ يونيورسٽيءَ ۾ تقرير ڪندي چيو ”مون کي اوهان شاگردن تي افسوس آهي جو اوهان اهڙن ماڻهن کي به ليڊر ٿا بنايو جن جا ڪپڙا ڦٽل هوندا آهن ۽ جن کي پائڻ لاءِ ڇپل به ڪانهي!!“ ساڳئي نموني واري ڳالهه هڪ دفعو حفظ قريشي به ڪئي ته ”ماڻهو سڀ مري ويا جو هڪ پرائمري ماستر جو پٽ ٿو اسان جو ليڊر ٿئي!“ مون کي انهن جملن تي ڪڏهن به ذاتي طور ڪاوڙ نه آئي اڻلندو ڪل ايندي هئي ته سنڌ جي ڦورو طبقن جا همدرد پورهيتن ۽ الهن جي همدردن جي ڪارڪنن لاءِ مندن طبقاتي نفرت جو ڪنهن سهڻي طريقي سان اظهار به ٿيا ڪري سگهن — (هاڻي ته خير ڪافي هوشياريءَ سان اظهار ڪن ٿا).

شهيد هوشو جي ورسي

مون جيل مان ٿي اقبال ميڊن کي جيڪو ان وقت فيڊريشن جو قائم مقام صدر هو، خط لکيو ته جماعت اسلامي وارا يوم فاتح سنڌ محمد بن قاسم ٻيا ملهائين، اوهين هوش محمد شيدي جي ورسي ملهائين. — اقبال، مولابخش جن کي چيو ته پهرين اها ڀان معيد آباد ۾ ملهائي ويئي ۽ ٻي اسان جي آزاد ٿيڻ کان ڪجهه

ڏينهن پوءِ غالباً ۱۶ فيبروري تي اسنت هال ۾ ملهائي ويئي. — مون کي خوشي آهي جو اهو فيخر سنڌ نيشنل اسٽوڊنٽس فيڊريشن کي حاصل آهي جو انهيءَ سڄي سنڌ ۾ سڀ کان پهرين هوش محمد شهيد جي وري ملهائي جيڪا پوءِ عام ٿي ويئي ۽ اهائي، پهرين شاگرد جماعت آهي جنهن سڌيءَ طرح وڻ يونٽ خلاف جهاد جو جهنڊو بلند ڪيو. — اسان آزاد ٿيڻ کان پوءِ هوش محمد شهيد جي مزار تي حاضر ٿياسين، ڪامريڊ جنوئي اتي ئي حاضري ڏني هئي. —

اهو فيبروري ۱۹۶۹ع جو زمانو هو سڄي سنڌ ۾ جلسن جي وٺ وٺان ٿي ويئي. خالد سنڌي ۽ ٻين همراهن گادي کاتي واري جيئي سنڌ چوڪ ۾ علامتي هڪ هڙتالون شروع ڪيون. — مير ٿيبي اعلان ڪيو ته جي ايم سيد تان گهران ٻاهر نڪرڻ جي پابندي نه هڻائي ويئي ته هو مرڻ گهڙي ۽ نائين هڪ هڙتال ڪندو پر شڪر ٿيو جو اهي پابنديون جلدئي هٽي ويون ۽ اسان جو ارادي جو اڏل پرڪائي ۾ ڪمزور مير ٿيو اچي ويو.

انڌرون سنڌ ۾ جلسن جو پروگرام

هاڻي سنڌ جي سياسي ماحول ۾ اڪثر جلسا سنڌ نيشنل اسٽوڊنٽس فيڊريشن طرفان ٿيندا هئا ڇاڪاڻ ته ٻي ڪنهن به جماعت جو حيدرآباد کان ٻاهر وجود ڪونه

هون اسان هر جلسي ۾ وسيع تر اتحاد جو ثبوت ڏيندي مسعود نوراني تـ وڙي يوسف ڏالپر وارن کي گهرائيندا هئاسين تہ جيئن سنڌ جا وڏ ۾ وڏ ماڻهو تحريڪ سان عملي طرح منسلڪ رهن. حفيظ قريشي کي ۽ گهرائيندا هئاسين. گهڻو ڪري هر جلسي ۾ صدارت ڪامريڊ جتوئي (مرحوم) ڪندو هو تہ، مهمان خصوصي آئون هوندو هوس يا آئون صدارت ڪندو هئس تہ ڪامريڊ مهمان خصوصي هوندو هو، يا ڪڏهن ڪڏهن وري مقامي پراچ جي صدر کان صدارت ڪرائيندا هئاسين. هڪ ڏينهن ڪرند ۾ جلسو تہ ٻئي ڏينهن قاضي احمد ٽئين ڏينهن مورو، تہ چوٿين ڏينهن نوابشاهه مطلب تہ تمام تيزي سان ڪم هلي رهيو هو.

نوابشاهه ۾ جتوئي صاحب جي صدارتي تقرير کان پوءِ جنهن ۾ جتوئي صاحب اردو ڪالهاڻيندڙن کي اڀيل ڪئي تہ اهي ۽ ون يونٽ خلاف جدوجهد ۾ شريڪ ٿين، حفيظ قريشي اتي ڪامريڊ جتوئي جي خلاف ڪالهايو ان تي جتوئي صاحب ڪافي ناراض ٿيو ان کان اڳ ۽ هڪ ۽ ۽ بد مزگي جا واقعا ٿي چڪا هئا جن ۾ بسنت هال واري هوشو شهيد جي وري ۽ ”جيئي سنڌ“ جي ٽئين نعري کي روشناس ڪرائڻ لاءِ اسان جيئي سنڌ جو مطلب ”ون يونٽ ٽوڙيو“ لکيو هو ان تي قريشي صاحب چوه چنڊيا هئا تہ اهو ۽ سمجھائڻ جي ضرورت آهي تہ جيئي سنڌ جو مطلب ڇا آهي؟ جي ائين آهي

تہ ماڻ ڪري وڃي گهر ويهيو (پر هوہ مون کي ٻڌايائين
 تہ اها مخالفت اراء مخالفت هئي). اها ٻي ڳالهه آهي
 تہ پاڻ جيل ۾ تلخ ڪلامين کان بهوء چئي چڪو
 هو تہ ”ڇاڪاڻ تہ سرخا جيئي سنڌ جو نعرو هڻن ٿا
 ان ڪري اسان لاءِ اهو نعرو مڪروه ٿي چڪو آهي.“
 ان کان سواءِ سڪرنڊ ۾ اسان کيس عزت ڏيئي سڀ
 کان آخر ۾ تقرير جو وارو ڏنوسون (جيڪو جتوئي
 صاحب جي موجودگيءَ ۾ تمام وڏي عزت جو باعث
 هو) تہ تقرير ۾ چيائين تہ مون کي آخر ۾ وارو ڏيئي
 ٿڪل هيلڪ ڏيندا آهن انهي سازش کي سمجهو! سو
 جتوئي صاحب نوابشاه واري جلسي جي ٻئي ڏينهن
 ڏهراجن واري جاءِ تي نيرن ڪنڊي مون کي چيو تہ
 حفيظ قريشي ۽ مسعود نوراني گڏ هوندا تہ آئون جلسي
 ۾ نہ هئندس۔ مسعود ون يونٽ خلاف گهٽ ۽ سنڌي
 مهاڇر جهيڙي جي تبليغ ٿو ڪري. اهي ماڻهو تحريڪ
 کي نقصان پيا پهچائين۔ ٿورا منٿون، پر ٻيو ٿيو خير،
 جتوئي صاحب پڙ ڪڍي اينو آخر مون ضمانت ڪئي
 تہ هاڻي جيڪڏهن هنن ٻنهي ڪا اهڙي حرڪت ڪئي
 يا توهان جي خلاف ڳالهائون تہ آئون اسٽيج تان لاهيندوسان
 تڏهن وڃي جتوئي صاحب مڃيو۔ اوڏي مهل مسعود
 ۽ قريشي صاحب روبرو موجود هئا (اها ٻي ڳالهه آهي
 تہ هاڻي وسيلن جي گهٽائي ۽ چاڙهي جي زور تي اهي
 پنهنجو پاڻ کي ئي ڪامريبل جتوئي جا وارث ٿا سڏائين.)

۴ مارچ تي سڀني کڏ جي يوايورسٽي ۽ جلسو ڪيوسين- تن ڏينهن ۾ لالا قادر ايم. مسعود وارن جي جماعت ڪلچرل آرگنائيزيشن ۽ شريڪ ٿي چڪو هو. ان کان ڪجهه ڏينهن اڳ نوشهري فيروز جي ڪجهه نوجوانن ريل جي پٽڙي ڪيڏن جي ڪوشش ڪئي هئي جن ۾ مئل ڪمالاڻي، محبوب شاه، حيات ڦل ۽ غالباً راشد مورائي شامل هئا. تقريباً انهن ئي ڏينهن ۾ نئين ڪوٽ مان نون سالن جي هڪ ڇوڪري کي ريل جو پٽو ڪيڏن تي گرفتار ڪيو ويو هو. انهن ٻالهن ڏاڍو جوش ڦهلايو. نيسٽائين محترم جي ايم سيد ۽ ٻاهر اچي چڪو هو سو جلسن جي ڌم لڳي ويئي سڄي سنڌ ۾ سياسي سرگرميون عروج تي هيون. سکر ۾ پاڙو کڻي ويٺو ته مڃراپور ٻراڻچ مان قمر ميمڻ ۽ غلام رسول سهتي وارن کان اچي سو روپيا وٺي وري سيد جن کي وڃي شڪارپور ۾ ريسس- نيسٽائين سيد جن جيڪب آباد مان جلسو ڪري آيا هئا، آئون اڳي اتان جلسو ڪري آيو هوس. ٻڌم ته سيد جي جلسي ۾ حاضري تمام گهٽ هئي، جيتوڻيڪ هندوبست سنڌ نيشنل اسٽوڊنٽس فيڊريشن ئي ڪيو هو. هاڻي تجزئي (چنڊچاڻ) ڪرڻ مان محسوس ڪريان ٿو ته اهو فرق هن ڪري هو جو ماڻهن اسان کان اقتصادي پروگرام خاص طرح هارين مزدورن، وچولن طبقن ۽ هيٺاهن طبقن (ٽئين ۽ چوٿين درجي جي سرڪاري ملازم طبقن)

جي مطالبن کڻن جي توقع رکي ٿي (جيتوڻيڪ اسان به واضح طور اهي مطالبه نه ڪنيا جو اهو احساس ٿي رهيو ته سڳوري وارا ناراض ٿيندا ته اهو مهاجرن پنجاهين جو ۽ بين الاقوامي پروگرام آهي اهو نه کڻن جو فائدو رکڻو پئي ورتو.) شڪارپور ۾ ۲۰ پوک تمام مزيدار ٿيا جلسي شروع ٿيڻ تي جڏهن حفيظ قريشي صاحب تقرير ڪري رهيو هو ته مٿان مينهن اچي ويو جلسو ڦٽڻ لڳو ته شاگردن چئيون موڪليون ۽ نعرا هڻي مطالبو ڪيو ته ”ڄام تقرير ڪري.“ قريشي صاحب ناراض ته ڏاڍو ٿيو پر اتي ڪچي نه سگهيو. هوءَ چيائين: ”اها هنن هاڻ چوڪن کي چئي حرڪت ڪرائي آهي.“ جنهن تي اياز کيس ٻڌايو ته ”ڄام حياتي ۽ پهريون ڀيرو هتي آيو آهي“ تڏهن مس ماڻ ڪيائين پر جلد ئي ٻيو موقعو مليس سو هيٺين جو جلسي ۾ منهنجي کيسي مان ڪو شاهينگ مڇراب پور مان آندل سو ۽ ڏهه روپيا (يعني ڪل ڏوڪڙ) ڪڍي ويو. اڳتي جو پاڙو به نه هجي سو پريشان ته ڏاڍو ٿيس ۽ اسٽيج سيڪريٽري کي چيم ته اعلان ڪري. مون کي ته هالا وارو تجربو ذهن ۾ هو جتي کيسي مان پنجاهه روپيا نڪتا ته مون کي پگهر اچي ويو رفيق ميمڻ سبب پڇيو، چيومانس مون وٽ پاڙو به نه بچيو آهي. هن جلسي ۾ اعلان ڪيو ته ڪنڊيچوڙ فوراً پڳو آيو جي ”سائين معاف ڪجو مون کي اوڏي مهل رکڻو

کيسو نظر آيو هو توهان جا پيسا مون تي حرام آهن
 شرم حيا اٿئون سو هي واپس وٺو" — شڪارپور ۾
 اسٽيج سيڪريٽري غالباً ته آغا طارق اعلان نه ڪيو ته
 وري چيم هن ورائيو ته پيسا ملي ويا آهن — پوءِ سندن
 جڳهه تي هلي هن سو روپيه ڏنا، اهو ته سمجهيم ته
 هن لڻ پچائڻ خاطر اعلان نه ڪيو ۽ قرب ڪري
 سو روپيا ڏنائين پر مون کي به مجبوري هئي سو رسمي
 طرح انڪار ڪرڻ کان پوءِ رکي ڇڏيم — قريشي صاحب
 شروع ٿي ويو جتي ڪٿي چوڻ لڳو "الاڻي پيسا وڃايا
 هئا يا نه پر ويچاري آغا غلام لبي کان وصول ڪري
 ڇڏيائين". وقتي طرح داد ڏيڻ پي ڪالهه، آهي هر طبقاتي
 نفرت مسنقل آهي ۽ رهي ٿي وڌ ۾ وڌ اها روپ مٽائي
 ٿي ان تي افسوس ڪرڻ يا حيران ٿيڻ جي ڪا به
 ضرورت ڪانه ٿيندي آهي —

۹ - مارچ تي يوسف ٽالپر ۽ يوسف لغاري (جيڪو
 وري لوڪري ڇڏي آيو هو) مسعود نوراني وارن کان
 الڳ ٿي جيئي سنڌ نوجوان مجاز ٺاهيو جنهن ۾ اقبال
 ترين هن شامل هو، هي مجاز بنيادي طرح محمد عمر
 ميهڙ جي تعاون سان آمريڪا نواز قوم پرست گروپ هو.

سنڌ هٽل ۽ ڪان

ساڳي نائين مارچ تي حيدرآباد ۾ محترم جي ايم
 سيد جي صدارت هيٺ هڪ اجلاس ٿيو جنهن ۾ سنڌ

متحدہ مجاز ناھيو ويو. ان جي ۱۲۰ چئن جي ڪائونسل ۾ باوجود اصرار جي سيد مزدورن جا ٻہ نمائندا (ڏيڍ سيڪڙو) هارين جو هڪ نمائندو (منوسيڪڙو) شاگردن جا ڏھ (اٺ سيڪڙو) اديبن جا ڏھ (اٺ سيڪڙو) عورتن جا ٻہ (ڏيڍ سيڪڙو) سياسي ڪارڪنن مان ۲۴ (ويھ سيڪڙو جن ۾ نعي ۽ عواشي ليگ جا ورڪر هئا) باقي سٺ سيڪڙو وڏيرا ڪٿڻ جو اعلان ڪيو. ان تي ڪافي چيوسين هر سائين نه مڃيو — هو ٻہ گڏ نه رهڻو ٿي هو سو رهياسين.

مون کي ٻوٽ وٺي سال کن اچي ٿو هو سو ٻوٽ هليو ويس، ته مٿان ۲۵ مارچ تي اچي مارشل لا لڳي — ان وقت کان ٿورو ئي اڳ لاا قادر، آزاد اسٽوڊنٽس آرگنائيزيشن ناھي جنھن ۾ هن کان سواءِ ظفر اڄڻ ۾ شامل هو، مارشل لا لڳڻ وقت جيئي سنڌ جوڪ واري جتوئي پارڪ ۾ ڪجهه همراه بڪ هٿتال تي ويٺل هئا — انهن بڪ هٿتال ختم ڪئي ته وري يوسف ٽالپر، مسعود لورائي، اقبال ترين ۽ لالا قادر جن وري اچي اتي تقريرون ڪيون ۽ هٿتال جاري رکڻ جو اعلان ڪيو. مٿان قريشي صاحب اچي سمجهائين ته هٿتال ختم ڪريو. هٿتال ته همراهن ختم ڪئي، پر ٻئي ڏينهن ته ۱۱ گفٽار ٿي ويا — ڪجهه ڏينهن کان هو پٺاڻي جو ميلو لڳو. اسان ان وقت ٽڪنڊا بيچ ڇپائي سيلي ۾ ورهائڻ شروع ڪياسين جن ۾ ٽي نعرا

لکيل هئا:

(۱) ون يونٽ ڏوڙيو (۲) سنڌي زبان کي
قومي زبان تسليم ڪريو (۳) گرفتار ٿيل شاگردن
کي آزاد ڪريو.

مير ٿپو، مهر حسين شاه، مسعود پيرزادو، شفيق
صديقي، عبدالحجي پليجو ۽ رفيق صفي موقعي تي گرفتار
ٿي ويا. ڪي انهن ايجن ڪري، ڪي شام جو فڪشن
۾ نڪرا هڻڻ ڪري، آئون واپس وٽان ڪسڪي هالا
مان وڃي نڪتس پوءِ دورو ڪرڻ شروع ڪيم. دوستن
کي خط لکيم ميرپورخاص ۽ نوابشاه جو دورو ڪري
سالڪهڙ پهتس ته گرفتار ٿيس ظاهر آهي روپوش رهڻ
جو ڪو تجربو ڪونه هو — بهرحال پوءِ مارشل لا
ڪورٽ ۾ خبر پئي ته حڪومت هندستان ڏانهن وڃڻ
جو ”ارادو“ رکڻ تي گرفتار ڪيو هو. ٻيا ته سڀ
همراه زماني يقين دهائي تي آزاد ٿي ويا — باقي اسان
ٽي ڇڏا مير، مهر، ۽ آئون وڃي بچيا-ين، تن کي
سال سال سزا ڏيئي ديري اسماعيل خان، هريپور ۽
پشاور جيل ڏانهن موڪليو ويو. انهن ٽنهي ڏينهن ۾
يوسف ٽالپر، مسعود نوراني، لالا قادر، ترين ۽ ٻيا
معافي ناما لکي موٽي آيا — پنجاب مان به ڪجهه
شاگردن معافي ناما ڏيئي جند ڇڏائي هئي — ان وقت
مون کي پشاور جيل ۾ هڪ همراه بچيو سنڌ ۽ پنجاب

جا ڪافي شاگرد ليڊر معافي لکي ڏيئي آزاد ٿيا آهن،
توهان به، ڇو نٿا لکي تڏهن ئي جواب ۾ اهو بيت
چيو هئڻ:

تو ۾ مٽي ملير جي، توکي چئيو پورهيت ماڻھو
ڪنڌ ۾ جهڪاڻج ڪڏهن، سر ويو سهساڻھو
توکي جيڏا گهاو، اهڙو منهنجو من تون ا

حيدرآباد جيل ۾ هئاسين ته، محترم الاهي بخش
شيخ جو رويو اسان سان تمام بهتر هو، اسان ٽيئي سزا
ڪاٺي آياسين ۽ فيدي ڪپڙا ٻاڻي ايندا هئاسين ته سندن
اڪين ۾ ٻاڻي اچي ويو ڏک ۽ فخر مان چيائين:
”هاڻا ڏيا ضدي آهيو!“ اکر نڙي مان مس لکتس،
ڏک سزا جو ۽ فخر هن ڳالهه جو ته منهنجي قوم جا
نوجوان مارشلائن ڪمي به، منهن ڏين ٿا ۽ معافي ناسا
نٿا لکن.

اسان پشاور جيل ۾ ئي هئاسين ته پٺيان سوله شاه
محمد شاه جن کي سنڌ نيشنل اسٽڊنٽس فيڊريشن ۾ ”فارورڊ
بلاڪ“ ٺاهڻ لاءِ چيو ۽ سنڌ متحده محاذ ۾ راشدي ۽
ڪوٽڙي کي شريڪ ڪيو. اسان جي جيل ۾ هجڻ سبب
معاملو ڪجهه جذباتي نوعيت جو هو سو فارورڊ بلاڪ
ٺهي نه سگهيو — پنجن مهينن کان پوءِ اسين واپس
امتحان لاءِ حيدرآباد جيل آيا بلڪه آندا وياسين —
مير ۽ مهر کي دير سان آندائون انڪري سندن امتحان

رهجي ويا ته مون به احتجاج طور ٻائڻڪاٽ ڪيو. ڪجهه عرصي کان هوءَ يڇي خان حڪومت نام نهاد خيرسگالي طور اسان کي آزاد ڪري ڇڏيو. جيل ۾ صوبيدار وسائڻ ۾ مهان محمد موسيٰ جن سان سهڻي ڪچهري رهي. پاهر لڪتاسين ته لالا قادر سنڌي ۾ لسٽن ٺاهڻ واري مسئلي تي هڪ هڙتال تي ويٺو. هن مسئلي تي اسان ته شريڪ ٿياسون پر سيد سخت مخالفت ڪئي. سندس خيال هو ته اهو روس جي چرچ تي ڪيو پيو وڃي. جتوئي صاحب حمايت ڪئي. هن ۾ شاه محمد شاه وارن حصو نه ورتو. مسعود نوراني ۽ يوسف ٽالپر وارن حصو نه ورتو پر اهي جدوجهد ڪي وسيع ڪرڻ لاءِ تيار نه هئا ۽ رڳو هڪ هڙتال تائين محدود رکڻ پئي چاهيائون ڇاڪاڻ ته وڌيڪ ۾ وڌيڪ عوام جي شريڪ ٿيڻ ڪري لازمي طرح ان جي عوامي ڪردار ۾ فرق اچي ها. همراهن جلوسن جي مخالفت ڪئي اسان جلوس ڪيڻ جي واٽ ورتي. ان ڏس ۾ ٽنڊي ڄام وارن ظاهر بار ۾ ٻين دوستن ڪافي مدد ڪئي. ان جدوجهد ۾ قاضي فيض محمد ۽ غلام محمد لغاري به اچي هڪ هڙتال تي ويٺا. اسان سنڌ ۾ همراه موڪلي ٻين هنڌن به هڪ هڙتال شروع ڪئي. مسعود نوراني ۽ يوسف ٽالپر چيو ته اسان صرف جيڪب آباد، ٽنڊوالهيار ۽ ٻدين ۾ ڪجهه ڪرائي مڱهنداسين. باقي ڏمو سنڌ ليشنل وارا ڪڍو اهو ڏموڪنيوسين. جلوس واري معاملي تي ايتري

کٻالھ، وڌي جو اسان ۲۱ نومبر تي جلوس ڪڍائڻ جو فيصلو ڪيو ۽ وائڪشن ڪاميٽي ۽ اڪثريت سان فيصلو ڪرايو سين۔ يونيورسٽي ۽ جلوس نڪري ها ته سڄي سنڌ ۾ جلوس لکرن ها ۽ اهڙي طرح سان اها تحريڪ تمام وسيع ٿي وڃي ها ۽ آبادي جي چڱي خاصي حصي کي لپيٽ ۾ آڻي ها۔ مسعود نوراني ۽ يوسف ٽالپر هن حد تائين ويا جو جلوس بند ڪرائڻ خاطر هنن اهر ڪيڊيٽر افضل، ڊپٽي ڪمشنر ۽ ڪمشنر سان صلاح ڪئي ته ڇام کڻي گرفتار ڪريو ته جلوس نه نڪرندو۔ اسين ٽنڊي ڇام وياسين تقريرون ڏيئي ڪيون پر گرفتار رکيو ائون ٿيس۔ يونيورسٽي ۽ ايڊمشن ڪاميٽي جو چيئرمين علي اڪبر پروهي ٿيو ته ان کي فوراً گرفتار ڪيو ويو۔ بهرحال ڇاڪاڻ ته لسٽن واري تحريڪ بابت گهڻو ڪجهه لکيو ويو آهي مون به اڳي ڪافي لکيو آهي ان ڪري تفصيل ۾ وڃڻ ضروري ناهي۔ ان وقت ملڪ ۾ مزدورن جي تحريڪ هلي رهي هئي ان ڪري حڪومت پڻي دٻ جهلي نه سگهي ۽ اسان جي مطالبن مڃڻ جو اعلان ڪيائين۔

هن جدوجهد جون ٻيون ٻي خاص خوراڪون اهي هيون:- (۱) بهريون ڀيرو سنڌ مان اٺ سو شاگرد ۽ ڪجهه هاري ۽ مزدور جيلن ۾ آيا جن ۾ ڪيترن ئي اسڪولن جا معصوم شاگرد به هئا، (۲) ان ۾ ڪيتريون ئي شاگردڀائيون شريڪ ٿيون اهي پڻي تحريڪ جي